

## पवन खेड़ा को विश्वास है, उन्हें तेलंगाना में अग्रिम जमानत मिल जाएगी

उनके विश्वास का आधार है, तेलंगाना में कांग्रेस की सरकार होना तथा उनकी पत्नी का तेलंगाना पीसीसी में पदाधिकारी होना

-रेणु मित्तल-

-राष्ट्रदूत दिल्ली ब्यूरो-

नई दिल्ली, 8 अप्रैल। कांग्रेस मीडिया अध्यक्ष पवन खेड़ा ने हैदराबाद में अग्रिम जमानत के लिए आवेदन किया है, क्योंकि गंभीर आशंका जताई जा रही है कि असम के मुख्यमंत्री हिमंता बिस्वास सरमा उन्हें गिरफ्तार कराने की कोशिश कर सकते हैं। मुख्यमंत्री के अनुसार खेड़ा द्वारा मुख्यमंत्री की पत्नी के खिलाफ लगाये गये आरोप गंभीर प्रकृति के हैं।

असम और दिल्ली पुलिस उनके निजामुद्दीन स्थित घर पर पहुंची थीं, लेकिन वे घर पर नहीं थे। संभव है कि उन्हें जानकारी मिली कि मुख्यमंत्री उन्हें गिरफ्तार कराने की कोशिश कर रहे हैं, जैसा कि खेड़ा और वरिष्ठ कांग्रेस नेताओं, जिनमें कांग्रेस अध्यक्ष खड़गे भी शामिल हैं, के खिलाफ प्रयोग की गई उनकी भाषा से संकेत मिलता है। ज्ञातव्य है कि सरमा ने खड़गे के लिये

पर, विडंबना यह है कि मेमने की माँ कब तक खैर मनायेगी, क्योंकि असम के मुख्यमंत्री सरमा हाथ धोकर पवन खेड़ा को गिरफ्तार करने की तैयारी में हैं। पवन खेड़ा ने बहुत अनर्गल आरोप लगाये हैं, सरमा की पत्नी पर, उनके पास तीन-तीन पासपोर्ट हैं तथा खाड़ी देशों में अपार सम्पत्ति है, आदि।

जैसा कि संभावना दिख रही है, असम में भाजपा की सरकार बनेगी तथा सरमा पु.मंत्री, और खेड़ा को गिरफ्तार करने की अपनी प्रबल इच्छा को सरमा थोथा साबित नहीं होने देंगे।

खेड़ा का गिरफ्तार होना इस बात पर निर्भर होगा कि राहुल गांधी और कांग्रेस उनके समर्थन में कितनी मजबूती से खड़ी होती है। हालांकि, राहुल गांधी पर प्रायः यह आरोप लगता है कि वे अपने समर्थकों को ज्यादा "बैक" नहीं करते।

"पागल" शब्द प्रयोग किया था।

हिमंता ने आधे घंटे के भीतर

घोषणा कर दी कि पवन खेड़ा हैदराबाद

में है। खेड़ा की पत्नी तेलंगाना प्रदेश

कांग्रेस कमेटी में पदाधिकारी हैं और

तेलंगाना में कांग्रेस सरकार हैं।

समझा जा रहा है कि खेड़ा तभी

दिल्ली लौटेंगे, जब उन्हें अग्रिम जमानत

मिल जाएगी, तेलंगाना में अग्रिम

जमानत लेना दिल्ली की तुलना में

आसान है, क्योंकि दिल्ली में भाजपा

सरकार है।

मुख्यमंत्री की पत्नी के खिलाफ

गंभीर आरोप लगाए गए हैं, जिनमें उनके

पास कई पासपोर्ट होना और विदेश में

जमा की गई बड़ी संपत्ति शामिल है।

कल असम में विधानसभा चुनाव

होंगे, लेकिन परिणाम एक महीने बाद ही

घोषित होंगे।

पवन खेड़ा के लिए असम के

मुख्यमंत्री की पकड़ से बाहर रहना

चुनौतीपूर्ण है और यह किसी के लिए भी

अनुमान करना कठिन है कि क्या स्थिति

बनेगी।

## मोजतबा क्रोम में है, इलाज करवा रहा है

टाइम्स की रिपोर्ट के अनुसार, मोजतबा गंभीर रूप से घायल है और क्रोम शहर में इलाज करवा रहा है

-श्रीनंद झा-

-राष्ट्रदूत दिल्ली ब्यूरो-

नई दिल्ली, 8 अप्रैल। गल्फ में चल रहे युद्ध में दो हफ्तों के संघर्षविराम के बीच, ईरान के नए सर्वोच्च नेता मोजतबा खामनेई के स्वास्थ्य और खोज खबर को लेकर सवाल फिर से उठ रहे हैं।

द टाइम्स द्वारा उद्धृत एक कूटनीतिक रिपोर्ट के अनुसार, 56 वर्षीय धार्मिक नेता वर्तमान में पवित्र शहर क्रोम में गंभीर स्थिति में चिकित्सा देखरेख में हैं। क्रोम तेहरान से लगभग 140 किलोमीटर दक्षिण में स्थित है।

पहले की रिपोर्टों में कहा गया था कि मोजतबा को अमेरिका और इजरायल के बमबारी हमलों में गंभीर चोटें आई थीं, उसी हमले में उनके पिता अली खामनेई की मौत हुई थी। तब रिपोर्टों में यह भी कहा गया था कि उन्हें रूस के किसी अनजान स्थान पर चिकित्सा उपचार के लिए एयरलिफ्ट

संघर्ष विराम की खबरों के बीच मोजतबा के स्वास्थ्य व खैर खबर को लेकर अटकलों का बाजार गर्म है।

तेहरान का समीपवर्ती शहर क्रोम धार्मिक रूप से महत्वपूर्ण माना जाता है, यही पर अयातुल्ला खामनेई और उनके परिवार को दफनाने की तैयारी किए जाने की खबरें मिली रही हैं।

किया गया था। उस समय विरोधाभासी

रिपोर्टें सामने आई थीं कि वे गंभीर रूप

से घायल हैं, संभवतः क्रोम में भी।

अमेरिकी राष्ट्रपति डॉनल्ड ट्रम्प ने भी इस

बारे में संकेत दिया था।

द टाइम्स की रिपोर्ट के अनुसार,

मोजतबा क्रोम शहर में हैं, जो शिया

इस्लाम के लिए गहरा राजनीतिक और

धार्मिक महत्व रखता है। कहा जाता है

कि क्रोम में वरिष्ठ खामनेई के दफन के

लिए तैयारियां चल रही हैं। रिपोर्टों के

अनुसार, वहां सभी परिवार के सदस्यों

के लिए कई कमों वाला एक बड़ा

मकबरा बनाने की योजना है।

देश के सर्वोच्च नेता के रूप में

नियुक्त किए जाने के बाद मोजतबा ने

सार्वजनिक रूप से कोई उपस्थिति नहीं

दिखाई है, हालांकि ईरानी राज्य मीडिया

ने उनके नाम से बयान प्रसारित किए हैं।

लेकिन नेता का कोई सत्यापित ऑडियो

या वीडियो जारी नहीं किया गया है।

तेहरान ने स्वीकार किया है कि उन्हें उन

हवाई हमलों में चोट लगी थी, जिनमें

उनके परिवार के कई सदस्य, जिनमें

उनकी पत्नी और बेटा भी शामिल थे,

(शेष अंतिम पृष्ठ पर)

## जयपुर मेट्रो फेज-2 को केन्द्र सरकार की मंजूरी मिली

जयपुर, 8 अप्रैल। केन्द्रीय मंत्रिमंडल ने 13 हजार 37 करोड़ रु. के जयपुर मेट्रो फेज-2 को मंजूरी दे दी। केन्द्र ने पंचपदरा रिफायनरी की संशोधित लागत को भी मंजूरी दी। मुख्यमंत्री भजनलाल शर्मा इन दो महत्वपूर्ण निर्णयों के लिए प्रधानमंत्री का आभार जताया।

जयपुर मेट्रो फेज-2 के तहत प्रहलादपुर से टोडी मोड़ तक 41

मुख्यमंत्री ने मेट्रो व पंचपदरा रिफायनरी की संशोधित लागत की मंजूरी के लिए प्रधानमंत्री का आभार व्यक्त किया।

किलोमीटर लंबा उत्तर-दक्षिण कॉरिडोर विकसित किया जायेगा। यह कॉरिडोर सीतापुरा इंडस्ट्रियल परिया से विश्वकर्मा इंडस्ट्रियल परिया तक औद्योगिक व आवासीय क्षेत्रों को जोड़ेगा।

पंचपदरा रिफाइनरी के लिये 79 हजार 459 करोड़ रुपए की संशोधित लागत को मंजूरी दी गई है। यह (शेष अंतिम पृष्ठ पर)

## ईरान ने होर्मुज़ स्ट्रेट फिर बंद किया

वाशिंगटन डीसी, 08 अप्रैल। इजरायल ने बुधवार दोपहर मध्य केरूत में कई हमले किए। घनी आबादी वाले कई व्यावसायिक और आवासीय क्षेत्रों को बिना पूर्व सूचना के निशाना बनाया गया। हमले ऐसे समय में हुए, जब ईरान के साथ युद्ध विराम की घोषणा हो चुकी थी। लेबनान के स्वास्थ्य मंत्रालय के मुताबिक, इन हमलों में 254 लोगों की मौत हुई और 1,165 लोग घायल हुए हैं।

ईरान ने यह कदम इजरायल द्वारा लेबनान पर हमला करने के विरोध में उठाया। इस हमले में 254 लोग मारे गए हैं।

उधर, एसोसिएटेड प्रेस ने ईरानी सरकारी मीडिया की रिपोर्ट के हवाले से बताया कि ईरान ने लेबनान पर इजरायली हमलों के जवाब में होर्मुज़ स्ट्रेट को बंद कर दिया गया है।

अमेरिकी राष्ट्रपति डॉनल्ड ट्रंप ने पीबीएस न्यूज आवर को बताया कि लेबनान को समझौते में शामिल नहीं किया गया है, क्योंकि वहां चरमपंथी संगठन हिजबुल्ला मौजूद है। जब उससे इजरायल के हालिया हमलों के बारे में पूछा गया, तो उन्होंने कहा, यह एक अलग झड़प है। इजरायल ने कहा था कि यह समझौता ईरान समर्थित हिजबुल्ला के साथ उसकी जंग पर लागू नहीं होता। हालांकि, मध्यस्थ पाकिस्तान ने कहा कि यह लागू होता है।

## पुरानी संस्कृति व सभ्यता ने ट्रंप को घुटने पे ला दिया

ट्रंप चरमराती "झूठी-सच्ची" सीज़फायर पर राजी हुए और पुरानी "टाको छवि" (ट्रंप ऑलवेज़ चिकन्स आउट) पर खरे उतरे

-अंजन राय-

-राष्ट्रदूत दिल्ली ब्यूरो-

नई दिल्ली, 8 अप्रैल। ट्रम्प प्रशासन के ईरान के साथ संघर्षविराम समझौते की ओर आगे बढ़ने के साथ ही अमेरिकन युग का अंत हो गया। इसके एक दिन पहले, अमेरिकी राष्ट्रपति डॉनल्ड ट्रम्प ने घमकी दी थी कि वे ईरान की सभ्यता को मिटा देंगे।

सबसे विडंबनापूर्ण यह है कि ट्रम्प की घमकी के अगले ही दिन, इस पुरानी सभ्यता ने अमेरिका को "नाजुक" संघर्षविराम के लिए मजबूर कर दिया, जो उन उद्देश्यों की पूर्ति नहीं करता, जिन्हें जानने के लिए बिना सोचे-समझे अचानक युद्ध शुरू किया गया था। अब डॉनल्ड ट्रम्प को शायद "डॉनल्ड डिफोटेड" कहा जा सकता है।

स्पष्ट है कि कूटनीति अमेरिका की ताकत नहीं रही, और ईरान के मामले में भी ऐसा ही हुआ। एक बार फिर, डॉनल्ड ट्रम्प ने टीएसीओ (टाको) अर्थात् "ट्रंप ऑलवेज़ चिकन्स आउट" के रूप में अपनी छवि को यथावत बनाए रखा, जैसा कि अधिकांश अमेरिकी प्रेस अब संकेत दे रहा है। सबसे बुरी बात यह है कि ट्रम्प ने खुद को सबसे अधिक नुकसान पहुँचाया।

सीज़फायर के बाद, ईरान को "स्ट्रेट ऑफ होर्मुज़" पर आवागमन नियंत्रित करने का पूर्ण अधिकार मिला। यह अधिकार उसको युद्ध के पहले प्राप्त नहीं था। ट्रंप ने यह अधिकार ईरान को थाली में परोस कर दिया। हर जहाज, जो "स्ट्रेट ऑफ होर्मुज़" का उपयोग करेगा, उसे अब ईरान को 2 मिलियन डॉलर प्रति जहाज की दर से शुल्क देना होगा।

ईरान ने यह भी शर्त "मनवा सी" ली है कि उससे संरक्षण प्राप्त संगठन जैसे लेबनान में हिज़बोला तथा यमन में हुती पर ट्रंप व उसके साथी आक्रमण कर क्षति नहीं पहुँचायेंगे।

युद्ध का अमेरिका दृष्टि से एक ध्येय था कि ईरान में सत्ता परिवर्तन होगा, पर, कई प्रथम पंक्ति के नेताओं को बमबारी से खत्म करने के बाद भी ईरान की पुरानी व्यवस्था सत्ता में है तथा उसके खिलाफ थोड़े-बहुत असंतोष की लहर भी युद्ध के समय समाप्त हो गई और सत्ता व व्यवस्था के साथ जनता है, पुराने शिकवे, शिकायतें भुलाकर।

कल की घोषणा के बाद, कुछ उच्च पदस्थ अमेरिकी नेताओं ने संविधान के 25वें संशोधन को लागू करने की अपील की, ताकि उपराष्ट्रपति राष्ट्रपति

को मानसिक रूप से अस्थिर घोषित कर उन्हें पद से हटाएँ। इससे पहले सार्वजनिक रूप से इस तरह की चर्चा (शेष अंतिम पृष्ठ पर)

## तेहरान की जनता को लगता है सीज़फायर ज्यादा दिन नहीं चल पाएगा

सीज़फायर को लेकर खुशी भी है, पर, आंशकाएं भी बहुत हैं

-सुकुमार साह-

-राष्ट्रदूत दिल्ली ब्यूरो-

नई दिल्ली, 8 अप्रैल। संघर्षविराम के बाद तेहरान में जनता की भावना में राहत, संदेह और गहरी चिंता का मिलाजुला नाज़क मेल दिखाई देता है। यह मूड न केवल युद्ध की थकान से उपजा है बल्कि राजनीतिक आश्वासनों पर अविश्वास से भी प्रभावित है।

विशेष रूप से जो लोग विस्थापन या अन्य व्यवधान के बाद घर लौट रहे हैं, वे इस संघर्ष के प्रति आशावादी तो हैं साथ ही वेहद सतर्क भी हैं। कई लोगों के लिए तुरंत महसूस होने वाली राहत स्पष्ट है जैसे बाजार खुल रहे हैं, यातायात लौट रहा है, और सामान्य जीवन की झलक फिर से उभर रही है। तेहरान के एक निवासी ने अनिश्चितता के दिनों के बाद घर लौटने के अनुभव को "स्वर्ग के समान" बताया, जो सामान्य जीवन की बहाली के भावनात्मक महत्व को दर्शाता है। फिर भी, इस आशावाद के साथ

असल में ईरान की जनता को नेताओं के आश्वासनों पर लेशमात्र भी भरोसा नहीं है। हालांकि वे दो सप्ताह के युद्धविराम के बाद घर लौट रहे हैं। पर, मन में भय है कि फिर से सामान बाँधकर जाना पड़ सकता है।

अगर यह कहा जाए कि लोग फिर से युद्ध शुरू होने का इंतज़ार कर रहे हैं, और इसी से उनके रोजमर्रा के निर्णय प्रभावित हो रहे हैं तो अतिशयोक्ति नहीं होगी। लेकिन नागरिकों में स्पष्ट रूप से यह धारणा जोर पकड़ रही है कि कूटनीति से ही दीर्घकालिक समाधान मिल सकता है।

लोगों को यह भी यकीन है कि संघर्षविराम अस्थायी हो सकता है। तेहरान के एक युवा छात्र ने इस चिंता को सीधे शब्दों में कहा: "मुझे नहीं पता कि संघर्षविराम टिकेगा या नहीं... मैं फिर से अपने सामान पैक करके घर छोड़ना नहीं चाहता।"

इसी तरह, रोजमर्रा की जिंदगी, बाजार और मोहल्ले की गलियों, की आवाज़ें भी पूर्व अनुभवों पर

आधारित संदेह को दर्शाती हैं। राजधानी के एक बुजुर्ग दुकानदार ने कहा, मुझे नहीं लगता कि यह टिकाऊ है... हम संघर्षविराम चाहते हैं, लेकिन वे अपने वादे नहीं निभाते।"

यह अविश्वास तब और मजबूत होता है, जब कथित उल्लंघनों और तनाव जारी रहने की रिपोर्ट सामने आती है, जिससे कुछ निवासी इसे शांति के बजाय केवल एक विराम मानते हैं। एक

स्थानीय भावना में कहा गया: "यह शांति नहीं है, यह सिर्फ एक विराम है", जो यह दर्शाता है कि संघर्ष किसी भी समय फिर से शुरू हो सकता है।

संदेह के अलावा, अंदर ही अंदर भय और थकावट की मजबूत लहर भी है। ईरान के कई लोग तबाही और आर्थिक कठिनाइयों के पैमाने से मानसिक रूप से भयभीत हैं। साक्षात्कार बताते हैं कि यहाँ तक कि जो लोग शासन की आलोचना करते हैं, वे आगे की अस्थिरता से सावधान हैं। एक निवासी ने कहा कि लोग मूलतः "युद्ध के फिर से शुरू होने का इंतज़ार" कर रहे हैं, और यही बात उनके दैनिक निर्णयों और व्यवहार को प्रभावित करती है।

साथ ही, नागरिकों में यह स्पष्ट मान्यता है कि कूटनीति ही दीर्घकालिक समाधान का एकमात्र व्यवहार्य रास्ता है, जबकि सार्वजनिक अभिव्यक्तियों अक्सर राजनीतिक संवेदनशीलता के कारण सतर्क रहती हैं। मीडिया (शेष अंतिम पृष्ठ पर)

## पाक के आग्रह पर हुआ संधि विराम

-जाल खंबाता-

-राष्ट्रदूत दिल्ली ब्यूरो-

नई दिल्ली, 8 अप्रैल। ईरान के साथ युद्ध को दो हफ्तों के लिए रोक दिया गया है, क्योंकि अमेरिका और ईरान दोनों ने उस संघर्ष को रोकने और संवाद के माध्यम से समाधान निकालने के लिए

-यादवेन्द्र शर्मा-

जयपुर, 8 अप्रैल। राजधानी जयपुर के श्याम नगर इलाके में "ट्री हाउस हाई स्कूल" के संचालकों ने बीच सत्र में फीस वसूली और अभिभावकों व बच्चों को जानकारी दिए बिना स्कूल बंद कर दिया। दरअसल विद्या भारती समिति द्वारा जिस बिल्डिंग में स्कूल संचालित किया जा रहा है, वह बिल्डिंग अरिहंत एंटरप्राइजेज के मालिक विनय चौरडिया से 10.67 लाख रु. प्रतिमाह किराये पर ली गई थी। इसकी लीज वर्ष 2031 तक थी, परंतु पिछले 4 वर्षों से स्कूल संचालक राजेश भाटिया किराया नहीं चुका पा रहा था, ऐसे में दोनों पक्षों के बीच बकाया 4.21 करोड़ रुपए को लेकर भारी विवाद हो गया। इन दो हाथियों की लड़ाई में अब स्कूली बच्चे और अभिभावक पिस रहे हैं। इस संबंध में अभिभावकों ने श्याम नगर थाने में स्कूल संचालकों के खिलाफ एफ.आई.आर. दर्ज करवाने के लिए शिकायत भी दी है।

स्कूल बंद करने की जानकारी ना तो अभिभावकों को दी गई और ना ही शिक्षा विभाग व सी.बी.एस.ई. को।

स्कूल संचालक राजेश भाटिया पर बिल्डिंग मालिक विनय चौरडिया का 4.21 करोड़ रुपए किराया बाकी था।

इसी बीच 1 अप्रैल से शुरू हो चुके शैक्षणिक सत्र 2026-27 के लिए करीब 180 विद्यार्थियों से फीस वसूलने के बाद, अब "ट्री हाउस हाई स्कूल" के संचालक गुणचुप ही स्कूल बंद करने का फैसला लेकर फरार हो गए, लेकिन उन्होंने ना तो किसी अभिभावक, ना शिक्षा विभाग और ना ही सी.बी.एस.ई. को कोई जानकारी दी। यहां तक कि पिछले 2 दिनों से अभिभावकों से भी तरह-तरह के बहाने बनाकर स्कूल संचालन नहीं होने की टालमटोली की जा रही थी। बुधवार को अचानक स्कूल बंद किए जाने की सूचना पर जब 50-60 अभिभावक स्कूल पहुंचे तो उन्हें

प्रिंसिपल द्वारा गुरुवार से नियमित कक्षाएं संचालित करने की बात कहकर टाल दिया गया। इस पर अभिभावकों ने इसकी लिखित में गारंटी देने की मांग रखी, जिस पर स्कूल प्रबंधन बैकफुट आ गया।

इसी बीच कुछ अभिभावकों से स्कूल बिल्डिंग के मालिक विनय चौरडिया ने बुधवार शाम साढ़े 5 बजे बात की और कह दिया कि, "ट्री हाउस हाई स्कूल" के संचालक बकाया 4.21 करोड़ रुपए किराया नहीं चुका पा रहे थे, ऐसे में उन्होंने हर्म बिल्डिंग व जमीन का कब्जा सौंप दिया है। किसी भी विद्यार्थी और अभिभावक की फीस की



'ट्री हाउस स्कूल' परिसर में अभिभावकों ने प्रदर्शन किया।

जिम्मेवारी उनकी नहीं है। उन्होंने साफ-साफ कह दिया कि अभिभावक अपने बच्चों को किसी अन्य स्कूल में दाखिला करवा सकते हैं, क्योंकि यहां कोई स्कूल

संचालित नहीं होने वाला और इसकी कोई व्यवस्था हम नहीं कर सकते। दरअसल मंगलवार को "ट्री हाउस हाई स्कूल" की ओर से अभिभावकों के

फोन पर मैसेज पहुंचा कि स्कूल परिसर में पेयजल की समस्या है, इसलिए आज क्लासें नहीं होंगी। इसके बाद मंगलवार (शेष अंतिम पृष्ठ पर)

## सीज़फायर के बाद तेल के दाम गिरे

-जाल खंबाता-

-राष्ट्रदूत दिल्ली ब्यूरो-

नई दिल्ली, 8 अप्रैल। बुधवार को ब्रेंट क्रूड तेजी से 95.068 डॉलर प्रति बैरल (पहले 109.77 डॉलर) तक गिर गया, जब अमेरिकी राष्ट्रपति डॉनल्ड

तेल के दाम 109.77 डॉलर प्रति बैरल से घट कर 95.008 डॉलर बैरल पहुंच गए।

ट्रम्प ने ईरान पर हमलों में दो हफ्तों का विराम घोषित किया। इसी के साथ, अमेरिकी वेस्ट टेक्सास इंटरमीडिएट (डब्ल्यूटीआई) क्रूड भी लगभग 20 डॉलर प्रति बैरल गिर गया।

बाजारों ने इस पर मिनटों में प्रतिक्रिया दी - तेल की कीमतें गिरी, बॉन्ड बढ़े, और अमेरिकी शेयरों में उछाल आया। निवेशक इसे इस बात का संकेत मान रहे हैं कि हफ्तों के व्यवधान के बाद तेल की आपूर्ति सामान्य रूप से बहाल हो सकती है।







## विधानसभा में 3 कर्मचारी सेवानिवृत्त

जयपुर । विधानसभा अध्यक्ष वासुदेव देवनानी विधान सभा के अधिकारियों और कर्मचारियों के प्रति कितने अधिक संवेदनशील हैं, इसका उदाहरण उन्होंने एक बार पुनः बुधवार को विधानसभा के तीन कर्मियों के सेवानिवृत्ति कार्यक्रम में उपस्थित होकर दिया। विधानसभाध्यक्ष देवनानी पिछले 2 वर्षों से भी अधिक समय से विधानसभा के अधिकारियों और कर्मचारियों के लगभग सभी सेवानिवृत्ति कार्यक्रमों में लगातार उपस्थित रहते आए हैं। बुधवार को विधानसभा के तीन कर्मियों अनुभाग अधिकारी सत्यनारायण सैनी, वरिष्ठ लिपिक ताराचन्द बाटड और चतुर्थ श्रेणी कर्मचारी सागर देवी के सेवानिवृत्ति समारोह में भी वे व्यक्तिगत रूप से उपस्थित हुए। इस समारोह में राज्य के स्वायत्त शासन एवं नगरीय विकास मंत्री झावर सिंह खर्वा भी विशेष रूप से उपस्थित थे।

## उपमुख्यमंत्री दिया कुमारी ने विकास कार्यों पर चर्चा की

जयपुर । उपमुख्यमंत्री दिया कुमारी ने राज्य सरकार की बजट घोषणाओं के प्रभावों क्रियान्वयन, विकास कार्यों की गुणवत्ता, पारदर्शिता और समयबद्ध पूर्णता पर विशेष जोर देते हुए विकास कार्यों को तेजी प्रदान करने के निर्देश दिए हैं। इस उपमुख्यमंत्री बुधवार को पीडब्ल्यूडी मुख्यालय में आयोजित समीक्षा बैठक को संबोधित कर रही थी। इस दौरान विभिन्न योजनाओं की प्रगति की विस्तार से समीक्षा की गई और यह सुनिश्चित करने के निर्देश दिए गए कि सभी परियोजनाएं तय समयसीमा के भीतर पूरी हों। उपमुख्यमंत्री ने अधिकारियों को स्पष्ट रूप से कहा कि विकास कार्यों में गुणवत्ता और पारदर्शिता से कोई समझौता न किया जाए और योजनाओं का लाभ आमजन तक समय पर पहुंचे। उन्होंने कहा कि राज्य सरकार का मुख्य उद्देश्य विकास कार्यों को तेज गति देना और जनता को समय पर सुविधाएं उपलब्ध कराना है। बैठक में जनसेवा और विकास के प्रति सरकार की प्रतिबद्धता को बनाए रखने पर विशेष बल दिया गया। इस दौरान उन्होंने एनएच, एनएचएआई, सीआरएआई, आरएसआरआईसी सहित विभिन्न सड़क एवं अवसंरचनात्मक परियोजनाओं की बिन्दुवार समीक्षा की।

## पश्चिम विक्षोभ का असर खत्म, अब 5 दिन शुष्क रहेगा मौसम

जयपुर । पश्चिम विक्षोभ के असर से जयपुर सहित प्रदेश के करीब एक दर्जन से अधिक शहरों में मंगलवार देर रात तक बारिश का दौर जारी रहा। बुधवार को भी प्रदेश के आधा दर्जन शहरों में हल्की से मध्यम बारिश दर्ज की गई। प्रदेश में अब पश्चिम विक्षोभ का असर खत्म हो गया। प्रदेश में गुरुवार से आगामी चार-पांच दिन मौसम शुष्क रहने की संभावना है।

मौसम विभाग के अनुसार बुधवार को करौली, कोटपुतली, खेरथल-तिजारा सहित कुछ अन्य शहरों में हल्की से मध्यम बारिश दर्ज की गई। बुधवार को अधिकांश शहरों में मौसम शुष्क रहा और धूप छिली। इससे शहरों के पारे में बढ़ोतरी दर्ज की गई तो रात के पारे में गिरावट दर्ज की गई। 3.5.2 डिग्री के साथ बाइमेरिड का दिन और 2.3.2 डिग्री के साथ क्लौडी की रात सबसे गर्म रही। मौसम विज्ञान केंद्र जयपुर के निदेशक राधेश्वर शर्मा ने बताया कि मंगलवार को विक्षोभ के प्रभाव से पूर्वी राजस्थान में अनेक स्थानों पर तथा पश्चिमी राजस्थान में कुछ स्थानों पर हल्की से मध्यम बारिश दर्ज की गई। सर्वाधिक बारिश शाहपुर (जयपुर) में 4.5.0 मिलीमीटर दर्ज की गई। विक्षोभ के असर से राज्य में तापमान भी सामान्य

## तेज रफ्तार वाहन की टक्कर से ऑटो रिक्शा चालक की मौत

जयपुर । ट्रांसपोर्ट नगर थाना इलाके में अज्ञात वाहन कि चपेट में आने से ऑटो चालक की उपचार दौरान मौत हो गई। मेडिकल इतला पर अस्पताल पहुंची पुलिस ने मृतक के भतीजे की शिकायत पर अज्ञात वाहन चालक के खिलाफ लापरवाही से वाहन चलाने और हादसे के बाद फरार होने का मामला दर्ज कर उसकी तलाश शुरू कर दी है।

दुर्घटना थाना पूर्व के हेड कांस्टेबल दिलीप सिंह ने बताया कि मृतक भतीजे कुलदीप सिंह सुमेर रोड स्थित ज्योति नगर, जामडोली निवासी कुलदीप सिंह

## 4 दिन बाद भी मेडिकल रिपोर्ट नहीं

जयपुर । नारायण विहार क्षेत्र के बलबीरम रोड स्थित सांवरिया फिलिंग स्टेशन पर 4 अप्रैल को हुए हमले में पंच मालिक सोहनलाल चौधरी और दो कर्मचारियों को गंभीर चोटें आईं, लेकिन चार दिन बाद भी मेडिकल रिपोर्ट नहीं आने से पुलिस कार्रवाई अटकी हुई है। हमले में सोहनलाल के सिर पर 7 और कर्मचारी माहिर के सिर पर 14 टांके आए, जबकि संतोष कुमार को हल्की

# असंतुप्त औद्योगिक क्षेत्रों में 60 फीसदी दर पर आवंटन करेगा रीको प्रशासन

प्रदेश के जिन औद्योगिक क्षेत्रों में 3 नीलामियों के बाद भी कुल बिक्री योग्य भूखंडों का 10 फीसदी से ज्यादा आवंटन नहीं हो पाया, वहां उद्यमियों को बड़ी राहत दी गई

**—कार्यालय संवाददाता—**  
जयपुर । प्रदेश के जिन औद्योगिक क्षेत्रों में 3 नीलामियों के बाद भी कुल बिक्री योग्य भूखंडों का 10 फीसदी से ज्यादा आवंटन नहीं हो पाया है, ऐसे असंतुप्त औद्योगिक क्षेत्रों में रीको प्रशासन ने बड़ी राहत दी है। रीको प्रशासन इन जगहों पर भूखण्डों का आवंटन प्रचलित औद्योगिक दर या आरक्षित दर (जो भी अधिक हो) के 60 प्रतिशत मूल्य पर करेगा। इन औद्योगिक क्षेत्रों में लीज अवधि को भी 99 वर्ष से घटाकर 33 वर्ष कर दिया गया है।

प्रत्यक्ष आवंटन योजना के नौवें चरण में 27 असंतुप्त औद्योगिक क्षेत्रों को शामिल किया गया, जिनमें

**■ इन औद्योगिक क्षेत्रों में लीज अवधि को भी 99 वर्ष से घटाकर 33 वर्ष कर दिया गया है।**

उद्यमियों का अच्छे रेटोंस देखने को मिला है। इन औद्योगिक क्षेत्रों के 22 भूखण्डों पर 25 आवेदन प्राप्त हुए हैं। यह कदम उद्योग स्थापना की लागत को कम करने में सहायक होगा।

निवेश को प्रोत्साहन देने के लिए राज्य सरकार की घोषणा के अनुरूप रीको ने प्रत्यक्ष आवंटन योजना की वैधता 31 दिसंबर 2026 तक बढ़ा

दी है। निवेशकों की प्रत्यक्ष आवंटन योजना में भागीदारी बढ़ाने के उद्देश्य से एमओयू से जुड़े नियमों में शिथिलता दी है। अब राइजिंग राजस्थान एमओयू होल्डर्स योजना के चरण प्रारंभ होने पर भी ईएमडी जमा कराने की अंतिम तिथि तक एमओयू निष्पादित कर पात्र बन सके, जिससे अधिक निवेशकों को अवसर मिलेगा। पूर्व में निवेशक प्रत्यक्ष आवंटन योजना का चरण प्रारंभ होने से 15 दिन पूर्व यदि एमओयू कर लेते थे, तभी वे उस चरण में भाग ले पाते थे।

रीको के कुछ ऐसे औद्योगिक क्षेत्रों में भी निवेशकों ने रुचि दिखाई थी जो विशेष श्रेणी के उद्योगों के लिये

आरक्षित थे। इन क्षेत्रों में निवेशक सामान्य श्रेणी के उद्योग लगाना चाहते थे। इसके लिए रीको ने इन क्षेत्रों में उपयोग की श्रेणी में बदलाव किया है। जयपुर के औद्योगिक क्षेत्र मानपुर माचेडी जो पहले लेदर उद्योग के लिए आरक्षित था, अब सामान्य श्रेणी के लिए बना दिया गया है। इसी प्रकार इंटीग्रेटेड रिसोर्स रिकवरी पार्क थैलाई, जयपुर तथा बोरानाडा (जोधपुर) स्थित मेडिकल डिवाइस पार्क के कुछ भाग को भी सामान्य श्रेणी के उद्योगों के लिए उपलब्ध कराया गया है। मेडिकल डिवाइस पार्क, बोरानाडा में इस नए क्षेत्र को इंडस्ट्रियल ग्रीन पार्क बोरानाडा एक्सटेंशन नाम दिया गया है।

# घटना के 11 साल बाद रिटायर चिकित्सा अधिकारी को दी गई चार्जशीट पर रोक

हाईकोर्ट ने मुख्य चिकित्सा सचिव और कार्मिक सचिव को नोटिस जारी कर जवाब मांगा

**—कार्यालय संवाददाता—**  
जयपुर । राजस्थान हाईकोर्ट ने साल 2013 में मुख्य चिकित्सा अधिकारी रहते बनाई मेडिकल रिपोर्ट को लापरवाही से तैयार करना बताकर साल 2024 में रिटायर चिकित्सा अधिकारी को दी चार्जशीट पर रोक लगा दी है। इसके साथ ही अदालत ने मामले में मुख्य चिकित्सा सचिव और कार्मिक सचिव को नोटिस जारी कर जवाब तलब किया है। जस्टिस मुकुरी लक्ष्मण की एकलपीठ ने यह आदेश डॉ. अमर सिंह मीणा की ओर से दायर याचिका पर सुनवाई करते हुए दिए।

याचिका में अधिवक्ता तरुण जैमन ने अदालत

**■ चार्जशीट में आरोप हैं कि 8 मार्च 2013 को बनाई प्रारंभिक चोट रिपोर्ट को तैयार करने में लापरवाही बरती गई है**

को बताया कि याचिकाकर्ता साल 2013 में करौली के हिंडौन में मुख्य चिकित्सा अधिकारी था। इस दौरान लक्ष्मण की एकलपीठ ने यह आदेश डॉ. अमर सिंह मीणा की ओर से दायर याचिका पर सुनवाई करते हुए चार्जशीट देते हुए आरोप लगाया की वीर सिंह को मौत

के बाद 12 मार्च, 2013 को एसएमएस अस्पताल में हुए पोस्टमॉर्टम रिपोर्ट में उसके 29 चोटें पाई गई थीं। चार्जशीट में आरोप लगाया गया की उसने 8 मार्च को बनाई प्रारंभिक चोट रिपोर्ट को तैयार करने में लापरवाही बरती है। इसे चुनौती देते हुए कहा गया कि याचिकाकर्ता कई साल पहले रिटायर हो चुका है। वहीं पेशन सेवा नियम, 1996 के तहत रिटायर कर्मचारी के खिलाफ विभागीय कार्रवाई आरंभ नहीं की जा सकती। इसके अलावा घटना के 11 साल बाद चार्जशीट देना गलत है। जिस पर सुनवाई करते हुए एकलपीठ ने संबंधित अधिकारियों को नोटिस जारी करते हुए चार्जशीट पर रोक लगा दी है।

## एस.आई. भर्ती प्रकरण को लेकर सुप्रीम कोर्ट में कैवियट दायर

—कार्यालय संवाददाता—

जयपुर । राजस्थान हाईकोर्ट की खंडपीठ की ओर से एसआई भर्ती-2021 को रद्द करने के खिलाफ सुप्रीम कोर्ट में राज्य सरकार की ओर से एसएलपी पेश करने आशंका को देखते हुए हाईकोर्ट के याचिकाकर्ताओं ने सुप्रीम कोर्ट में कैवियट दायर की है। जिससे कि इस भर्ती को लेकर एसएलपी पेश होने पर कोई भी फैसला होने से पहले उनका पक्ष भी सुना जाए।

यह कैवियट मूल याचिकाकर्ता व असफल अभ्यर्थी कैलाश चन्द्र शर्मा व अन्य की ओर से दायर की है। इनकी ओर से गुहार की गई है कि हाईकोर्ट की खंडपीठ के भर्ती रद्द करने के एकलपीठ के फैसले को बरकरार रखने के आदेश के खिलाफ यदि राज्य सरकार या अन्य कोई चयनित अभ्यर्थी सुप्रीम कोर्ट में एसएलपी दायर करे तो उन्हें सुने बिना कोई आदेश नहीं दिए जाए।

गौरतलब है कि हाईकोर्ट ने 859 पदों की एसआई भर्ती-2021 में बड़े पैमाने पर पेपर लीक व धांधली होने के आधार पर उसे रद्द करने के आदेश दिए थे।

इसके खिलाफ दायर राज्य सरकार व अन्य की अपील का निस्तारण करते हुए खंडपीठ ने भी एकलपीठ के आदेश को सही माना था। राज्य सरकार की ओर से फिलहाल हाईकोर्ट की खंडपीठ के फैसले पर विचार विमर्श किया जा रहा है और अभी तक एसएलपी दायर करने को लेकर निर्णय नहीं हुआ है।

## सड़क दुर्घटना में पत्रकार देवेन्द्र शर्मा का निधन

जयपुर (कासं)। राजधानी जयपुर में मंगलवार शाम को सड़क दुर्घटना में गंभीर घायल हुए पात्रा नगर देवेन्द्र शर्मा (45) का बुधवार को उपचार के दौरान निधन हो गया। मंगलवार रात मालवीय नगर में ओटीएस चौबहे और राजस्थान इंटरनेशनल सेंटर (आर.आई.सी.) के पास देवेन्द्र की बाइक को तेज रफ्तार कार चालक ने टक्कर मार दी थी। इस हादसे में पत्रकार देवेन्द्र शर्मा गंभीर रूप से घायल हो गए, जिन्हें उपचार के लिए सर्वाइ मानसिंह अस्पताल के ट्रोमा सेंटर में भर्ती करवाया गया। डॉक्टरों ने मध्यरात्रि में उनके सिर का ऑपरेशन भी किया, लेकिन भरकस प्रयासों के बावजूद देवेन्द्र की जान नहीं बचा पाई। बुधवार को इलाज के दौरान उनकी मौत हो गई।

इस संबंध में मृतक देवेन्द्र के भाई दिनेश शर्मा ने मामला दर्ज करवाया है। इस मामले की जांच पड़ताल सड़क दुर्घटना थाना पूर्व पुलिस की ओर से की जा रही है। ज्ञात रहे कि देवेन्द्र शर्मा ने राष्ट्रदूत समाचार पत्र से अपने पत्रकारिता करियर की शुरूआत की और लंबे समय तक यहां सेवाएं दीं। वे कई मीडिया संस्थानों में संपादक के रूप में कार्यरत रहे।

जांच अधिकारी हेड कांस्टेबल सरदारमल ने बताया कि सड़क दुर्घटना थाना पूर्व पुलिस ने शव का पोस्टमॉर्टम करवाकर परिजनों के हवाले कर दिया है। टक्कर मारने वाली कार को डिटेन कर लिया गया है, जल्द ही आगे की कार्रवाई की जाएगी।

## पतंजलि ने रचा 'विश्व भेषज संहिता' महाग्रंथ, डब्ल्यूएचओ ने 'असंभव' कहकर छोड़ा था

अब 'गूगल' अपनी एआई के लिए मांग रहा संग्रहित किया डेटा

हरिद्वार (कासं)। कभी दुनिया की सबसे बड़ी स्वास्थ्य संस्था ने जिस काम को 'असंभव' मानकर बीच रास्ते में छोड़ दिया था, उसी कार्य को भारत में एक संकल्प ने न केवल आगे बढ़ाया, बल्कि इसे इतिहास में दर्ज कर दिया। यह कहानी है उस अद्भुत पुरुषार्थ की, जहां तप, शोध और दूरदर्शिता ने मिलकर 'विश्व भेषज संहिता' जैसा महाग्रंथ रच दिया और आज हालात यह हैं कि डिजिटल युग की दिग्गज कंपनी गूगल भी उसी ज्ञान को प्राप्त करने के लिए पतंजलि के दरवाजे पर दस्तक दे रही है।

देहरादून के दूध पुस्तक मेले में पतंजलि ग्रुप के आचार्य बालकृष्ण ने खुलासा करते हुए बताया कि, वर्ष 1999 में विश्व स्वास्थ्य संगठन (डब्ल्यूएचओ) ने एक महत्वाकांक्षी परियोजना शुरू की। लक्ष्य था, दुनिया भर की वनस्पति आधारित चिकित्सा पद्धतियों, औषधीय पौधों और पारंपरिक ज्ञान को एकत्रित कर एक वैश्विक दस्तावेज तैयार करना। परंतु करीब 11 वर्षों की मेहनत के बाद 2010 में डब्ल्यूएचओ ने इस परियोजना को रोक दिया। कारण साफ था, यह कार्य अत्यधिक व्यापक, जटिल और लगभग असंभव प्रतीत हो रहा था। अंततः डब्ल्यूएचओ केवल 3 सीमित वॉल्यूम तक ही सिमट गया।



आचार्य बालकृष्ण

आचार्य बालकृष्ण ने कहा कि, बिना किसी वैश्विक शोर-शराबे के पतंजलि योगपीठ ने 2003-04 से इसी दिशा में काम शुरू कर दिया था। संस्थान को यह भी ज्ञात नहीं था कि डब्ल्यूएचओ इस पर पहले से कार्य कर चुका है। करीब दो दशकों की निरंतर शोध और संकलन के बाद 2022 में यह कार्य अपने पूर्ण स्वरूप में सामने आया। इस दौरान 3.60 लाख पौधों में से 50 हजार औषधीय पौधों की पहचान, 2000 जनजातियों के पारंपरिक ज्ञान का दस्तावेजीकरण, 964 हीलिंग प्रैक्टिसेस का संकलन, 9 चिकित्सा पद्धतियों का समावेश, 12 लाख से अधिक स्थानीय (वर्नाक्युलर) नामों का संग्रह तथा

**■ विश्व भेषज संहिता में 109 खंड, डब्ल्यूएचओ 10 वर्षों में सिर्फ 3 वॉल्यूम निकाल पाया था**

**■ दूध पुस्तक मेले में पतंजलि ग्रुप के आचार्य बालकृष्ण ने खुलासा किया**

2200 से अधिक खोलों पर आधारित शोध को समेटकर लगभग 1.25 लाख पृष्ठों का 'विश्व भेषज संहिता' तैयार हुआ।

आचार्य बालकृष्ण का कहना है कि, आर्टिफिशियल इंटेलिजेंस और डेटा के इस युग में, जब दुनिया डिजिटल ज्ञान पर निर्भर है, तब गूगल जैसी टेक दिग्गज कंपनी ने पतंजलि से एक्टिव-बेकड डेटा के लिए संपर्क साधा है।

यानि गूगल एआई के प्रयोग के लिए पतंजलि का संग्रहित साक्ष्य आधारित डेटा मांग रहा है, ताकि वह इस डेटा से एआई को और मजबूत कर सके। यह केवल एक सहयोग नहीं, बल्कि इस बात का संकेत है कि भारत का पारंपरिक ज्ञान अब वैश्विक टेक्नोलॉजी के केंद्र में पहुंच चुका है।

## पचपदरा रिफाइनरी परियोजना प्रदेश को आत्मनिर्भर और आर्थिक समृद्ध बनायेगी : मदन राठौड़

लगभग 90 हजार लोगों को प्रत्यक्ष एवं अप्रत्यक्ष रोजगार मिलने की उम्मीद : भाजपा प्रदेशाध्यक्ष

जयपुर (कासं)। भाजपा प्रदेश अध्यक्ष मदन राठौड़ ने कहा कि प्रधानमंत्री नरेंद्र मोदी 21 अप्रैल 2026 को पचपदरा रिफाइनरी परियोजना का लोकार्पण करेंगे। इस प्रदेश के लिए गर्व का विषय बताते हुए राठौड़ ने कहा कि यह परियोजना राजस्थान को आत्मनिर्भर बनाने के साथ-साथ आर्थिक विकास को नई दिशा देगी। राठौड़ ने कहा कि पश्चिमी राजस्थान के बालोतरा जिले के पचपदरा क्षेत्र में निर्माणाधीन रिफाइनरी परियोजना राज्य के लिए एक ऐतिहासिक उपलब्धि साबित होने जा रही है, जिसकी आधारशिला वर्ष 2007-08 में पूर्व मुख्यमंत्री वसुंधरा राजे के नेतृत्व में रखी गई थी।

राठौड़ ने कहा कि रिफाइनरी

परियोजना रोजगार सृजन का बड़ा माध्यम बनेगी। पहले जहां 10 से 30 हजार लोगों के रोजगार की संभावना थी, वहीं अब लगभग 90 हजार लोगों को प्रत्यक्ष एवं अप्रत्यक्ष रोजगार मिलने की उम्मीद है। उन्होंने बताया कि परियोजना के लिए पानी की व्यवस्था को लेकर सरकार ने नवाचार करते हुए पाली, बालोतरा एवं जोधपुर क्षेत्र के शोधन किए गए अस्थायी जल के उपयोग का प्रस्ताव तैयार किया है, जिससे आमजन के लिए पेयजल की उपलब्धता प्रभावित नहीं होगी। भाजपा सरकार जनसेवा के उद्देश्य से कार्य कर रही है और प्रदेश के सर्वांगीण विकास के लिए पूरी तरह प्रतिबद्ध है।

राठौड़ ने कहा कि तत्कालीन मुख्यमंत्री अशोक गहलोत ने सिस्तंर

2013 में यूपीए अध्यक्ष सोनिया गांधी को पचपदरा बुलाकर रिफाइनरी परियोजना का शिलान्यास कराया, जो केवल एक चुनावी दौंग साबित हुआ। उस समय न तो भूमि का अधिग्रहण किया गया था और न ही आवश्यक पर्यावरणीय स्वीकृतियां ली गई थीं, जिसके कारण कांग्रेस सरकार के कार्यकाल में परियोजना पर कोई ठोस कार्य प्रारंभ नहीं हो सका।

संज्ञोत सरकार द्वारा किया गया समझौता राज्य के हितों के विपरीत था। इस समझौते के तहत राजस्थान सरकार को 15 वर्षों तक प्रतिवर्ष 373.6 करोड़ रुपया बिना व्यापक के संबंधित कंपनी को देने का प्रावधान किया गया था, जो रिफाइनरी परियोजना में कूड़ निकालने का कार्य करती। राठौड़ ने कहा कि

जमीन हमारी, तेल हमारा और धुगतान भी हम ही करें, जबकि हमें केवल 26 प्रतिशत इन्वेस्टमेंट मिले और 74 प्रतिशत हिस्सेदारी कंपनी को दी जाए—यह पूरी तरह से राज्य के साथ अन्याय था। उन्होंने बताया कि भाजपा सरकार के पुनः सत्ता में आने के बाद इस समझौते में व्यापक सुधार किए गए।

राज्य सरकार का वित्तीय भार कम करते हुए लगभग 40 हजार करोड़ की बचत सुनिश्चित की गई तथा अनावश्यक वार्षिक भुगतान की शर्तों को समाप्त किया गया। साथ ही, परियोजना में राज्य की हिस्सेदारी बढ़ाकर उसे अधिक लाभकारी बनाया गया। वर्तमान में राज्य का वित्तीय योगदान लगभग 16,845 करोड़ तक सीमित किया गया है।

## ऑटोमाइज्ड तुलाई काटों का लाइव परीक्षण शुरू

यूजर फ्रेंडली मोबाइल एप भी जल्द ही होगा जारी : अपर्णा अरोरा



अतिरिक्त मुख्य सचिव खान एवं पेट्रोलियम अपर्णा अरोरा ने जयपुर के उग्रियावास में एडवट इंफ्रा के तुलाई कांटे से औपचारिक लाइव परीक्षण किया।

जयपुर । राज्य में खनन क्षेत्र के ऑटोमाइज्ड अथॉकृत तुलाई कांटे का बुधवार से लाइव परीक्षण शुरू कर दिया गया है। अतिरिक्त मुख्य सचिव खान एवं पेट्रोलियम अपर्णा अरोरा ने जयपुर के उग्रियावास में एडवट इंफ्रा के तुलाई कांटे से औपचारिक लाइव परीक्षण शुरू करते हुए ऑटोमाइज्ड व्यवस्था की विस्तार से जानकारी दी।

उन्होंने कहा कि विभाग द्वारा खान धारकों और विभागीय उपयोग के लिए ऑटोमाइज्ड अथॉकृत तुलाई कांटे के लिए मोबाइल एप भी जल्द ही जारी किया जाएगा। उन्होंने अर्थीक्षण खनि अभियंता, खनि अभियंता और सहायक

खनि अभियंताओं से फील्ड में दौरा कर मोनेटरिंग, खानधारकों से समन्वय और फंड बैंक के निर्देश दिए। एसीएस खान अपर्णा अरोरा ने बताया कि पहले चरण के 309 तुलाई कांटे में से 130 तुलाई कांटे पर लाइव परीक्षण शुरू कर दिया गया है, शेष 179 तुलाई कांटे का 20 अप्रैल तक लाइव परीक्षण शुरू कर दिया जाएगा। उन्होंने लीजधारकों से भी आगे आकर तुलाई कांटे के ऑटोमाइज्ड व्यवस्था से जुड़ने का आग्रह किया है। एडवट इंफ्रा के लीजधारक हरि सिंह चौधरी व गौरव खंडेलवाल सहित उपस्थित लीजधारकों से फीडबैक लिया और आईटी टीम के आवश्यक निर्देश दिए।

## सार-समाचार

### अतिक्रमण हटाया, 2 घंटे बाद वही हाल

जयपुर । लालकोठी सब्जी मंडी के आस-पास सड़कों पर अस्थायी अतिक्रमण हटाने को लेकर निगम के सतर्कता दस्ते ने कार्रवाई की। कार्रवाई के दौरान निगम दस्ते का ज्यादा फोकस चालान पर रहा, जबकि सड़क पर लगी दुकानें और सभी टेलों को हटाने को लेकर लापरवाही बरती गई। खास बात यह है कि अतिक्रमण हटाने की कार्रवाई के दो घंटे बाद ही सड़क पर फिर से टेले वालों ने डेरा डाल लिया। नगर निगम की सतर्कता शाखा की टीम ने बुधवार को लालकोठी सब्जी मण्डी, हनुमान वाटिका, केश्यावाला पर हो रहे अतिक्रमणों पर कार्रवाई की। कार्रवाई के दौरान उपायुक्त सतर्कता अजय कुमार शर्मा के नेतृत्व में टीम द्वारा कार्रवाई कर 15 टुक सामान जब्त किया गया और 57 हजार रुपए का कैरिंग चार्ज वसूल किया गया। इसके साथ ही फुटपाथ पर अतिक्रमण करने वालों को दुबारा अस्थायी अतिक्रमण न करने की समझाइश भी की गई। इस कार्रवाई के दौरान दस्ते ने पुलिस मुख्यालय से लगती सड़क पर लगे सभी टेलों को नहीं हटाया तो सड़क पर लगी दुकान का चालान काट कर इतिश्री कर ली। सड़क पर लगी दुकान से इस रोड पर जाम के हालात रहते हैं। निगम ने इस रोड पर लगे टेलों को तिरपाल से ढकवा दिया।

### पुलिस कमिश्नर 11 को करंगे जनसुनवाई

जयपुर । आमजन के विश्वास और अपराधियों में भय कायम रखने के उद्देश्य से जयपुर पुलिस कमिश्नर सचिन मिश्रा 11 अप्रैल (शनिवार) को पुलिस थाना चौम में जनसुनवाई करेंगे। यह जनसुनवाई दोपहर 11:30 बजे से 1:30 बजे तक आयोजित होगी, जिसमें क्षेत्र के परिवारिकों की समस्याएं सुनी जाएंगी और मौके पर समाधान का प्रयास किया जाएगा। पुलिस प्रशासन के अनुसार इस जनसुनवाई में चौमू सर्किल के चौमू, हरमाडा, विश्वकर्मा और दौलतपुरा थाना क्षेत्रों से जुड़े परिवारियों की शिकायतों पर सुनवाई की जाएगी। इसका मुख्य उद्देश्य आमजन की समस्याओं का त्वरित निस्तारण कर उन्हें राहत प्रदान करना है। गौरतलब है कि इससे पहले भी पुलिस कमिश्नर सचिन मिश्रा द्वारा एसीपी कार्यालय झोटवाड़ा, सामुदायिक भवन सांगानेर, पुलिस थाना शिप्रापुर, विद्याभार नगर, धांकरोटा, बस्सी और शिवदासपुरा थानों में जनसुनवाई कर लोगों की समस्याओं का मौके पर समाधान किया जा चुका है। पुलिस प्रशासन ने संबंधित क्षेत्रों के नागरिकों से अपील की है कि वे अपनी समस्याओं के समाधान के लिए निर्धारित समय पर उपस्थित होकर जनसुनवाई का लाभ उठाएं।

### अष्टम पोषण पखवाड़ा आज से शुरू होगा

जयपुर । महिला एवं बाल विकास मंत्रालय की ओर से प्रति वर्ष सभी लाइन विभागों, सेवा प्रदाताओं, सहयोगी संस्थाओं के साथ समन्वय से पोषण पखवाड़ा मनाया जाता है। जिससे समग्र रूप से पोषण संबंधी परिणामों में सुधार किया जा सके। आई सी डी एस निदेशालय की अतिरिक्त निदेशक अनुपमा टेलर ने बताया कि अष्टम पोषण पखवाड़ा-2026 दशमभर में 9 से 23 अप्रैल 2026 तक मनाया जाएगा। उन्होंने बताया कि इस वर्ष थीम "जीवन के प्रथम 6 वर्षों में अधिकतम मित्तिक विकास" रखी गई है। शासन सचिव पूनम ने इस संबंध में सभी कलेक्टर एवं निदेशक समकित बाल विकास सेवाएं राजस्थान श्री।एडवट मालावत ने सभी उपनिदेशक महिला एवं बाल विकास विभाग व बाल विकास परियोजना अधिकारी को पत्र लिखकर पोषण पखवाड़े के सफलतापूर्वक आयोजित के निर्देश दिए हैं। इसके लिए विभिन्न विभागों से अधिसूचना कर गतिविधि कलेक्टर के अनुसार गतिविधियाँ आयोजित करने तथा जन आंदोलन डैशबोर्ड पर प्रतिदिन की प्रविष्टियां दर्ज करने को कहा गया है।

### मादक पदार्थ के साथ तस्कन गिरफ्तार

जयपुर । जवाहर सर्किल थाना पुलिस ने एमडी तस्करी करने के आरोप में शांतिर तस्कन को गिरफ्तार किया है। पुलिस ने आरोपी के पास से अवैध मादक पदार्थ एमडीएमए जब्त कर गिरफ्तार अभियुक्त से गिरौह में शामिल व खरीद-फरोख्त करने वालों के बारे में जानकारी जुटाने शुरू कर दिया है। एसआई गोपाल लाल ने बताया कि गप्त के दौरान जगतपुरा इलाके में एक युवाक प्लास्टिक की पारदर्शी पॉलीथीन में लेकर खड़ा हुआ था। चैकिंग करने पर पॉलीथीन में सफेद रंग का दानेदार एकडीएमए बरामद हुई। पुलिस ने अवैध मादक पदार्थ एमडीएमए सहित आरोपी योगेंद्र सिंह (22) पुत्र रघुवीर सिंह आरकेनपुरम, सीतापुर, सांगानेर निवासी को दबोच लिया। पुलिस गिरफ्तार अभियुक्त से अवैध मादक पदार्थ खरीद-फरोख्त करने वालों के बारे में गहनता से पूछताछ करने में जुटी है। मामले की अग्रिम कार्यवाही मालवीय नगर थानाधिकारी विरेंद्र सिंह के सुपुर्द की गई है।

### वीरांगना को मिली अनुकम्पा नियुक्ति

जयपुर । जयपुर जिला प्रशासन ने स्वर्गीय सैनिक मदन लाल की धर्मपत्नी सुमन देवी को कनिष्ठ सहायक के पद पर नियुक्ति प्रदान की है। सीकर जिले की परडोली छोटी (तहसील सीकर ग्रामीण) निवासी सुमन देवी को जयपुर कलेक्टर कार्यालय में पदस्थापित किया गया है। नियुक्ति आदेश जारी होने के पश्चात उन्होंने कलेक्टर पहुंचकर अपना कार्यवाही ग्रहण कर लिया है। कलेक्टर संदेश नायक ने कहा, "शहीद सैनिकों का बलिदान राष्ट्र की सर्वोच्च धरोहर है।

# अलवर कलैक्टर ने जल संरक्षण एवं विकास कार्यों का निरीक्षण किया

‘निर्माण कार्यों में गुणवत्ता का विशेष ध्यान रखते हुए इन्हें समयबद्धता से पूर्ण करायें’

अलवर, (निसं)। जिला कलैक्टर डॉ. आर्तिका शुक्ला ने बुधवार को नगर निगम की टीम के साथ जल संचय-जन भागीदारी अभियान के तहत नगर निगम कराए जा रहे भूरा सिद्ध, भाखेड़ा व जरखा वाला एनीकट निर्माण कार्यों एवं श्री अग्रसेन सर्किल के पास बन रही फूड स्ट्रीट तथा इसी स्थान पर एनकेप के तहत कराये जा रहे इंटरलॉकिंग टाइल्स, पौधरोपण एवं सड़क निर्माण कार्यों का अवलोकन कर अधिकारियों को आवश्यक दिशा-निर्देश दिये।

जिला कलैक्टर ने एनीकट निर्माण कार्यों का निरीक्षण कर नगर निगम आयुक्त को निर्देश दिये कि निर्माण कार्यों में गुणवत्ता का विशेष ध्यान रखते हुए इन्हें समयबद्धता से पूर्ण करायें, जिससे वर्षाऋतु के दौरान जल का संचयन होने के साथ भू-जल स्तर में वृद्धि हो सके। उन्होंने निर्देश दिये कि शहर में आवश्यकतानुसार स्थानों का चिह्निकरण कर जल संचयन की संरचनाओं का निर्माण



जिला कलैक्टर डॉ. आर्तिका शुक्ला अलवर में विभिन्न विकास कार्यों का निरीक्षण कर निर्देश दिये।

कराया जावे। उन्होंने नगर निगम आयुक्त से कहा कि पानी के संरक्षण के लिए आमजन को प्रोत्साहित कर रूफटॉप वाटर हार्वेस्टिंग स्ट्रक्चर बनवाये जाएं। इसके उपरान्त जिला

कलैक्टर ने श्री अग्रसेन सर्किल के पास बन रही फूड स्ट्रीट कार्य का निरीक्षण कर फूड स्ट्रीट पर आवंटित स्थानों से स्टॉल चालू कराने के निर्देश दिये। उन्होंने निर्देश दिये कि यहां किसी भी

प्रकार गंदगी ना होवे, इसके लिए कचरे के उपयुक्त प्रबंधन हेतु गीला एवं सूखा कचरा पृथक्करण कराकर डस्टबिन का उपयोग करने हेतु पाबंद करें। उन्होंने निर्देश दिये कि यहां पर एनकेप

■ **जिला कलैक्टर ने पर्यावरण संरक्षण हेतु चिन्हित स्थानों पर एनकेप के तहत कराए जा रहे पौधरोपण कार्य का भी अवलोकन किया**

के तहत कराये जा रहे इंटरलॉकिंग टाइल्स एवं सड़क निर्माण कार्यों को यथाशीघ्र पूर्ण करावे, जिससे यहां के सौन्दर्यकरण में वृद्धि हो सके। उन्होंने यहां पर्यावरण संरक्षण हेतु चिन्हित स्थानों पर एनकेप के तहत कराए जा रहे पौधरोपण कार्य का अवलोकन कर निर्देश दिये कि शहर में चिन्हित स्थानों पर ग्रीनरी का कार्य निर्धारित समय-सीमा में पूर्ण कराना सुनिश्चित करावे। इस दौरान नगर निगम आयुक्त सोहन सिंह नरूका, प्रशिक्षु आईएएस ऐश्वर्यम प्रजापति सहित नगर निगम एवं अन्य विभागों के संबंधित अधिकारी मौजूद रहे।

## उदयपुर में चाकू से हमला कर युवक की हत्या

उदयपुर, (कासं)। उदयपुर शहर के बिच्छुघाटी पर देर रात एक युवक पर चाकू से हमला कर उसकी हत्या कर दी गई। हत्या के बाद हत्यारे कार में सवार होकर फरार हो गए। मामला आपसी रंजिश का बताया जा रहा है। हत्या के बाद बुधवार सुबह परिजनों ने मोर्चरी में हंगामी किया और प्रशासन से मुआवजे व नौकरी की मांग करते हुए हत्यारों को गिरफ्तार करने की मांग की।

जानकारी के अनुसार शहर के घंटाघर क्षेत्र में स्थित बिच्छुघाटी पर बिच्छुघाटी (सिलावटवाड़ी) में आपसी रंजिश के चलते कार में सवार नाईम पुत्र मौनुद्दीन निवासी ठोकर प्रतापनगर में पन्द्रह हजार रूपये रिश्वत लेते नौकरी आयुक्त भुपालपुर व सुधी ने चाकू से हमला कर अम्बावगढ निवासी

■ **वारदात के बाद आरोपी फरार**

मो. साहिल पुत्र मो. आरिफ पर चाकू से हमला कर दिया, जिससे वह अचेत होकर निचे गिर पड़ा। इसके देख उसे उपचार के लिए चिकित्सालय पहुंचाया। जहां चिकित्सकों ने उसे मृत घोषित कर दिया। सूचना मिलने पर घंटाघर थानाधिकारी करमवीरसिंह मय टीम ने मौके पर पहुंचे। घटना स्थल का निरीक्षण कर बदमाशों की तलाश शुरू की। इधर क्षेत्रवासियों की भीड़ एमबी चिकित्सालय मोर्चरी के बाहर इकट्ठा होकर शव लेने से इनकार करते हुए 25 लाख मुआवजा, परिवार के एक सदस्य को नौकरी व हत्यारों को गिरफ्तार करने की मांग पर अड़

गए थानाधिकारी कर्मवीरसिंह मय टीम ने समझाईश कर मामला शांत किया तथा मृतक का पोस्टमार्टम करवा शव परिजनों को सौंप दिया।

प्राप्त जानकारी में सामने आया कि मो. साहिल पुत्र मो. आरिफ अपने साथी जिशान के साथ नाईम और कुंदन ने टेलीफोन पर बातचीत कर रहे थे। इस दौरान पुरानी रंजिश के चलते गाली गलोज होने पर देख लेने की हो गई। इसी दौरान हाथीपोल से नई पुलिया जाने वाली रोड़ पर डेयरी के पास दोनों पक्ष आमने सामने हो गए और इस दौरान हुई चाकूबाजी में साहिल की मौत हो गई। पुलिस की टीम में हमलावरों की तलाश में जुटी है। आरोपी कुंदन भुपालपुर पुलिस थाने का हिस्ट्रीशिटर बताया जाता है।

## अलग-अलग जगह से जुआरियों को पकड़ा, केस दर्ज

जोधपुर, (कासं)। कमिश्नरी पुलिस ने सार्वजनिक स्थानों पर जुआ खेल रहे कुछ युवकों को पकड़ा और जुआ अधिनियम में केस दर्ज किए।

प्राप्त जानकारी के अनुसार माला का थान थाने के एएसआई जससुराम ने एक वाटर सप्लायर प्लॉट के पास में खाईवाली कर रहे विशेष खटिक को पकड़ा। उससे 2300 रूपए बरामद किए गए। इसी तरह महामंदिर थाने के एएसआई मनीराम ने रेलवे क्रॉसिंग महामंदिर के पास गुब्बाखाई कर रहे किशन सांसी को गिरफ्तार कर रूपए जब्त किए। जबकि सदर बाजार थाने के एएसआई नेमीचंद ने बन्वा मोहल्ला क्षेत्र में नरेश खिंची को पकड़ा। वहीं सरदारपुरा थाने के एसआई विश्राम मीणा ने गांधी मैदान के पास विजय मेघवाल को गिरफ्तार कर जुआ राशि जब्त की।

## सलूम्बर : घाटा और लालपुरा में कोई अन्य रोगी नहीं, स्थिति हो रही सामान्य

सलूम्बर, (निसं)। जिला कलैक्टर मुहम्मद जुनेद पी पी के नेतृत्व में निरंतर निगरानी सुनिश्चित की गई, घर घर जा कर सर्वे किया एतां आमजन से अपील की गई। पिछले तीन दिन से लगातार सघन मॉनिटरिंग की गई एवं अलग-अलग टीमों का गठन कर ग्राउंड लेवल पर जांच और निगरानी शुरू की गई। जिला कलेक्टर ने हाई लेवल बैठक लेकर स्थिति की समीक्षा की।

मुख्य चिकित्सा एवं स्वास्थ्य अधिकारी सलूम्बर डॉ. महेश्वर कुमार परमार ने बताया कि पूर्व में खण्ड लासाडिया के घाटा पंचायत में एवं लालपुरा क्षेत्र में अज्ञात बीमारी के प्रकोप से पांच बच्चों की असामयिक मौत हो गई, लेकिन सात अप्रैल को दो बच्चों की मौत अन्य कारणों से एवं आठ अप्रैल को झल्लारा खण्ड क्षेत्र के गांव छोटी

■ **घाटा पंचायत में एवं लालपुरा क्षेत्र में अज्ञात बीमारी के प्रकोप से पांच बच्चों की असामयिक मौत का मामला**

■ **जिला कलेक्टर ने हाई लेवल बैठक लेकर स्थिति की समीक्षा की**

विरवा से एक बच्चे को सामुदायिक स्वास्थ्य केन्द्र झल्लारा से डायबिटीक केटोएसिडोसिस संस्पेक्ट करते हुए जिला चिकित्सालय सलूम्बर हेतु रेफर किया गया एवं वहा से बालक को आरएनटी मेडिकल कॉलेज उदयपुर

हेतु रेफर किया गया, जिला चिकित्सा एवं स्वास्थ्य विभाग द्वारा इसकी पुष्टी की गई।

घाटा और लालपुरा गांवों में अब स्थिति काफी हद तक सामान्य हो रही है। कोई नए गंभीर मामले सामने नहीं आने से प्रशासन ने बुधवार को राहत की सांस ली है। जिला प्रशासन ने लोगों को सतर्क रहने और एहतियात बरतने के निर्देश दिए हैं। साफ-सफाई, बच्चों के स्वास्थ्य पर ध्यान और किसी भी लक्षण पर तुरंत डॉक्टर से संपर्क करने की सलाह ली। फिलहाल स्थिति नियंत्रण है एवं अफवाहों से बचने की अपील की है लेकिन बीमारी की असली वजह का पता लगाना अभी भी बेहद जरूरी है ताकि भविष्य में ऐसी घटनाएं रोकी जा सके।

वहीं जिले में बच्चों की अज्ञात

बीमारी से हो रही मौतों के बाद प्रशासन पूरी तरह अलर्ट मोड में आ गया है। स्वास्थ्य विभाग ने प्रभावित क्षेत्रों में व्यापक स्तर पर सर्वे, सैपलिंग और निगरानी अभियान तेज कर दिया है। हालात की गंभीरता को देखते हुए लासाडिया में जिला कलेक्टर मुहम्मद जुनेद पी पी ने अधिकारियों की आपात बैठक लेकर सख्त निर्देश दिए।

बैठक में कलेक्टर ने सीएमएचओ डॉ. महेश्वर परमार को घाटा, लालपुरा सहित आसपास के गांवों में सर्वे कार्य तेज करने के निर्देश दिए। उन्होंने स्पष्ट कहा कि प्रत्येक बच्चे की नियमित मॉनिटरिंग और स्वास्थ्य ट्रेकिंग सुनिश्चित की जाए, ताकि किसी भी संदिग्ध मामले को तुरंत चिन्हित किया जा सके। स्वच्छता और पानी पर फोकस, सैपलिंग के निर्देश दिए।

## बारह हजार की रिश्वत लेते पटवारी गिरफ्तार

नोहर, (निसं)। ए.सी.बी. मुख्यालय के निर्देश पर ए.सी.बी. चौकी हनुमानगढ़ ईकाई द्वारा कार्यवाही करते हुये आरोपी प्रदीप कुमार राजस्व पटवारी पटवारा मण्डल जबरामर तहसील नोहर जिला हनुमानगढ़ को बारह हजार रूपये रिश्वत लेते रंगे हाथों गिरफ्तार किया गया।

पटवारी प्रदीप कुमार द्वारा परिवारी के पिता व चाचा के नाम वसतीपत्र से इंतकाल दर्ज करने की एवज में परिवारी से पन्द्रह हजार रूपये रिश्वत की मांग कर रहा था। जिस पर ए.सी.बी. हनुमानगढ़ की सुधा पालावत अति. पुलिस अधीक्षक ने ट्रेप कार्यवाही करते हुए आरोपी प्रदीप कुमार राजस्व पटवारी को बारह हजार रूपये रिश्वत राशि लेते रंगे हाथों गिरफ्तार किया गया है। एसीबी की अतिरिक्त महानिदेशक



आरोपी पटवारी प्रदीप।

पुलिस स्मिता श्रीवास्तव एवं महानिरीक्षक एस. परिमला के सुपरविजन में आरोपी से पूछताछ जारी है। एसीबी द्वारा मामले में प्रकरण दर्ज कर अग्रिम अनुसंधान किया जायेगा।

## जवाई बांध रेलवे स्टेशन का नाम बदला

अजमेर, (निसं)। उत्तर पश्चिम रेलवे, अजमेर मंडल के अंतर्गत आने वाले 'जवाई बांध' रेलवे स्टेशन का नाम बदलकर अब 'सुमेरपुर जवाई बांध' कर दिया गया है। वरिष्ठ मंडल वाणिज्य प्रबंधक मिहिर देव के अनुसार यह निर्णय यात्रियों की सुविधा अंको ध्यान में रखते

हुए लिया गया है। सक्षम प्राधिकारी की स्वीकृति के बाद आदेश जारी कर दिया गया है। स्टेशन का कोड भी अब जे डब्ल्यू बी से बदलकर जे एस डब्ल्यू बी कर दिया है। रेलवे के सभी सिस्टम, जैसे पीआरएस और यूटीएस में नए नाम और कोड अगुपडेट किया जा रहा है।

## प्रदेशभर में प्रवेशोत्सव और नामांकन बढ़ाने पर जोर, शिक्षा मंत्री ने समीक्षा की

अजमेर, (निसं)। प्रदेश के शिक्षा मंत्री एवं अतिरिक्त मुख्य सचिव, शिक्षा विभाग की ओर से बुधवार को वीडियो कॉन्फ्रेंसिंग (वीसी) के माध्यम से प्रदेशभर के जिला शिक्षा अधिकारियों एवं विद्यालयों के प्रधानाचार्यों के साथ बैठक आयोजित की गई। बैठक में विद्यालयों में चल रहे प्रवेशोत्सव, नामांकन बढ़ाने के प्रयासों तथा शैक्षणिक गतिविधियों की विस्तृत समीक्षा की गई।

वीसी के माध्यम से जुड़ी अजमेर की जिला शिक्षा अधिकारी दर्शना शर्मा ने जानकारी देते हुए बताया कि जिले में

■ **शिक्षा मंत्री एवं अतिरिक्त मुख्य सचिव, शिक्षा विभाग की ओर से वीसी के माध्यम से बैठक आयोजित**

नामांकन में उल्लेखनीय वृद्धि दर्ज की गई है। उन्होंने बताया कि अब तक अजमेर जिले में 2200 से अधिक नए विद्यार्थियों का नामांकन सुनिश्चित किया जाए। इसके लिए जागरूकता अभियान, जनसंपर्क और स्थानीय स्तर पर विशेष प्रयास करने पर जोर दिया गया। साथ

पर संतोष व्यक्त करते हुए अन्य जिलों को भी इसी प्रकार बेहतर प्रदर्शन करने के लिए प्रेरित किया। उन्होंने कहा कि गुणवत्तापूर्ण शिक्षा और अधिक से अधिक बच्चों को विद्यालय से जोड़ना सरकार की प्राथमिकता है, जिसके लिए सभी स्तरों पर समन्वित प्रयास आवश्यक हैं। वीसी के दौरान शिक्षा मंत्री ने सभी अधिकारियों को निर्देश दिए कि विद्यालयों में अधिक से अधिक विद्यार्थियों का नामांकन सुनिश्चित किया जाए। इसके लिए जागरूकता अभियान, जनसंपर्क और स्थानीय स्तर पर विशेष प्रयास करने पर जोर दिया गया। साथ

ही यह भी निर्देशित किया गया कि नामांकन प्रक्रिया को सरल, पारदर्शी और प्रभावी बनाने के लिए इसे ऑनलाइन किया जाए, ताकि अभिभावकों को सुविधा मिल सके। बैठक में पाठ्यपुस्तक वितरण कार्यक्रमों की भी समीक्षा की गई। अधिकारियों को निर्देश दिए गए कि सभी विद्यार्थियों को समय पर पाठ्य पुस्तकें उपलब्ध कराई जाएं, जिससे उनकी पढ़ाई प्रभावित न हो। इसके अलावा विद्यालयों में चल रही अन्य शैक्षणिक गतिविधियों की प्रगति पर भी चर्चा की गई।

## इनामी ड्रग तस्कर भवानीसिंह गिरफ्तार

डुंगरपुर, (निसं)। पुलिस ने पंजाब और राजस्थान के कई जिलों में वांछित और इनामी आंधर कार्ड का इस्तेमाल कर रहा था। आरोपी गिरफ्तारी से बचने के लिए फर्जी आधार कार्ड का इस्तेमाल कर रहा था। तस्कर के कब्जे से एक कार, एक लाख रूपए नकद, 6 मोबाइल फोन और एक डोंगल भी बरामद किया है। एसपी ने बताया कि डीएसटी प्रभारी मदनलाल खटीक ने एक संदिग्ध बिना नंबर की

कार को रोका। ड्राइवर ने अपनी पहचान माहिला सिंह बताई और एक फर्जी आधार कार्ड पेश किया। कड़ाई से पूछताछ और तलाशी के दौरान उसके पास से एक और आधार कार्ड मिला, जिससे उसकी असली पहचान बालोतरा निवासी भवानी सिंह भाटी के रूप में हुई। इसके बाद उसे हिरासत में लेकर कोतवाली थाने ले जाया गया। पूछताछ में भवानी सिंह के अपराधिक रिकॉर्ड का खुलासा हुआ। वह एक शातिर

अपराधी है, जिसके खिलाफ राजस्थान के बालोतरा, हनुमानगढ़, फलीदी और पंजाब के श्रीमूकसर साहिब में एनडीपीएस एक्ट के तहत कई गंभीर मामले दर्ज हैं।

वह पंजाब के मुक्तसर साहिब में पकड़ी गई नौ हजार नशीली गोलियों के मामले में मुख्य आरोपी है और लंबे समय से फरार चल रहा था। आरोपी पर फलीदी जिले में 25 हजार रूपए और हनुमानगढ़ जंक्शन में 5 हजार

रुपए का इनाम भी घोषित था। जांच में सामने आया कि भवानी सिंह बिना किसी वैध लाइसेंस के फर्जी बिलिंग के जरिए फार्मा कंपनियों के नाम पर भारी मात्रा में नशीली दवाइयों मंगवाता था। वह इन दवाओं की अंतरराज्यीय स्तर पर तस्कारी कर नशे का नेटवर्क फैला रहा था। पुलिस ने आरोपी को हिरासत में लेकर आगामी कार्यवाही के लिए फलीदी पुलिस को सौंप दिया है।

## बीकानेर : चानी गांव में खनिज वाहनों से करोड़ों रुपए वसूलने की जांच एसीबी करेगी

रसीद बुकों के मुताबिक 2.13 करोड़ रुपए की वसूली की गई, जिसमें से 1.26 करोड़ रुपए के बिल, वाउचर ही नहीं थे

बीकानेर, (निसं)। कोलायत के चानी गांव में वर्ष-2015 से 2020 तक पांच साल अवैध नाका लगाकर करोड़ों रुपए वसूली के मामले की जांच एसीबी करेगी। रसीद बुकों के मुताबिक 2.13 करोड़ रुपए की वसूली की गई, जिसमें से 1.26 करोड़ रुपए के बिल, वाउचर ही नहीं थे। इसकी रिपोर्ट एसीबी को दे दी गई है।

चानी ग्राम में तत्कालीन सरपंच, बीडीओ व अन्य कार्मिकों की मिलीभगत से मनमर्जी से नाका लगाकर खनिज वाहनों से करोड़ों रुपए की अवैध वसूली

■ **चानी ग्राम में वर्ष-2015 से 2020 तक तत्कालीन सरपंच, बीडीओ व अन्य कार्मिकों की मिलीभगत से नाका लगाकर खनिज वाहनों से करोड़ों की वसूली की गई थी**

■ **कोलायत पंचायत समिति के बीडीओ वीरपालसिंह की ओर से इस मामले की रिपोर्ट एसीबी को दी गई**

की गई थी। कोलायत पंचायत समिति के बीडीओ वीरपालसिंह की ओर से इस मामले की रिपोर्ट एसीबी को दे दी गई है।

एसीबी अधिकारियों ने जयपुर मुख्यालय को मामले की जानकारी दी है। वहां मुकदमा दर्ज होगा या पीई दर्ज

कर मामले की जांच कराई जाएगी। एसीबी की जांच में पूरे मामले की परते उघड़ेंगी, क्योंकि, तत्कालीन चानी सरपंच मनोहरसिंह और ग्राम विकास अधिकारी उदयभानु यादव ने मनमर्जी से निजी आय के नाम पर अवैध नाका लगाकर कत्ते, बजरी, सिलिका सैंड व अन्य खनिज ढोने वाले वाहनों से करोड़ों रुपए की वसूली की थी। इसके लिए वाहन कर प्रस्ताव, आदेश, अनुमति, पंचायत बैठक या ग्राम सभा से संबंधित कोई दस्तावेज नहीं मिला था। बाद में कोलायत

पंचायत समिति के रसवत राय और सहायक लेखाधिकारी प्रेमसगर यादव से जांच कराई तो उजागर हुआ कि 1.26 करोड़ रुपए के बिल, वाउचर नहीं थे। 56 लाख रुपए के बिल-वाउचर मिले जिन पर सरपंच, बीडीओ के पूरे हस्ताक्षर नहीं थे। रसीद बुकों के अनुसार वाहन कर से 2.13 करोड़ रुपए की आय सामने आई। केश बुक में 1.82 करोड़ रुपए की ही आय दर्ज है। इस मामले में बीडीओ उदयभानु यादव को नौकरी को बर्खास्त किया जा चुका है।

## लापरवाही सामने आने पर प्रिंसिपल सहित तीन टीचर सस्पेंड

बीकानेर, (निसं)। सरकारी स्कूलों में एडमिशन के प्रति लापरवाही सामने आने पर माध्यमिक शिक्षा निदेशक सीताराम जाट ने बीकानेर में एक प्रिंसिपल सहित तीन शिक्षकों को सस्पेंड कर दिया। औचक निरीक्षण के दौरान एक स्कूल में एक भी छात्र नहीं मिला, जबकि अन्य स्कूलों में शिक्षक अनुपस्थित पाए गए।

निदेशक जाट लूणकरणसर ब्लॉक के सरकारी स्कूलों के निरीक्षण पर पहुंचे थे। बामनवाली गांव के राजकीय सीनियर सेकेंडरी स्कूल में एक भी छात्र मौजूद नहीं था। प्रिंसिपल द्वारा केवल पांच घर प्रवेश होने की जानकारी दी गई, जबकि आंगनवाड़ी से छात्रों को स्कूल में लाने के लिए

■ **माध्यमिक शिक्षा निदेशक सीताराम जाट ने स्कूलों का निरीक्षण किया था, निरीक्षण के दौरान एक स्कूल में एक भी छात्र नहीं मिला, जबकि अन्य स्कूलों में शिक्षक अनुपस्थित पाए गए**

कोई प्रयास नहीं किया गया था। इस पर प्रिंसिपल राजन सिंह को सस्पेंड करते हुए 16 सीसीए के तहत नोटिस जारी किया गया।

हंसेरा के सीनियर सेकेंडरी स्कूल में अध्यापिका रजनी बाला (लेवल-2, अंग्रेजी) और विद्यालय सहायक गिरधारी लाल मूंड बिना सूचना के अनुपस्थित पाए गए। इस पर दोनों को तत्काल निलंबित करने के निर्देश दिए गए। वहीं कार्यवाहक प्राचार्य भंवर

लाल के खिलाफ राजस्थान सिविल सेवा (वर्गीकरण, नियंत्रण एवं अपील) नियम 1958 के नियम 16 के तहत कार्रवाई के निर्देश दिए गए। इसी स्कूल में सात कार्मिक अनुपस्थित मिले, जिस पर निदेशक ने नाराजगी जताई। इसके अलावा धीरेरा गांव के सीनियर सेकेंडरी स्कूल में अनुपस्थित पाए गए। इस पर दोनों को प्रवेशोत्सव कार्यक्रम की व्यवस्थाएं संतोषजनक पाई गईं।

## अब पांचवीं में भी फेल होंगे विद्यार्थी

बीकानेर, (निसं)। सरकार ने पांचवीं कक्षा की बोर्ड परीक्षा को लेकर बड़ा बदलाव किया है। अब पांचवीं कक्षा में भी विद्यार्थी फेल हो सकेंगे। इससे पहले यह प्रावधान आठवीं बोर्ड परीक्षा पर लागू था। नए प्रावधान से पांचवीं कक्षा के विद्यार्थियों को अब पढ़ना होगा। अगर पढ़ाई में केवल पांच घर प्रवेश होने लगे। सरकार ने इसका नोटिफिकेशन जारी कर दिया है। यह बदलाव पांचवीं

■ **नए प्रावधान से पांचवीं कक्षा के विद्यार्थियों को अब पढ़ना होगा, अगर पढ़ाई में लापरवाही बरती तो वे फेल हो जाएंगे**

कक्षा की 2026-27 की परीक्षा से लागू होगा। अब तक पांचवीं कक्षा में किसी विद्यार्थी को फेल नहीं किया जाता था। केवल पूरक घोषित किया जाता था। इसके बाद पूरक परीक्षा ली जाती और

उसमें सभी को उत्तीर्ण कर दिया जाता था। अब पूरक आए विद्यार्थी को उत्तीर्ण होने के लिए जरूरी अंक प्राप्त करने होंगे। वरना उसे पांचवीं कक्षा में ही रोक दिया जाएगा।

## बीकानेर में आर्मी एरिया के पास दस फीट की सुरंग मिली

बीकानेर, (निसं)। भारत-पाकिस्तान के सीमावर्ती जिले बीकानेर में सैन्य क्षेत्र के पास 10 फीट लंबी सुरंग मिली है।

मिलिट्री इंटे्लिजेंस की जांच में दूरार कॉलेज कैम्प में मंगलवार को मिली यह सुरंग बीकानेर कैंट से 250 मीटर दूर है। पुलिस की जांच में सामने आया कि एक युवक ने आर्मी एरिया के पास अस्थाई घर बनाने का प्रयास किया था। पुलिस ने दो भाइयों को डिटेन किया है। सुरंग से पुलिस को हेडफोन, बिजली के तार और 23 मार्च के अखबार में लिपटी चार रोटियां भी बरामद हुई हैं।

जयनारायण व्यास कॉलोनी थानाधिकारी विक्रम तिवाड़ी ने बताया कि अजय मेहरा और विजय किराण सादुलगांज में पंचशती सर्किल के पास रहते हैं। दोनों शराब पीने के आदी हैं। दोनों के पिता नहीं हैं। मां मानसिक रूप से अस्वस्थ है। दोनों का घर नहीं है। ऐसे में अजय ने दूरार कॉलेज परिसर में 10 फीट लंबा सुरंगनुमा गड्ढा खोद प्लाना था। वह भी रहने लगा। उसका प्लान था कि धीरे- धीरे यहीं पर अस्थाई कमरा बनाकर रहेगा। इस बीच किसी ने गड्ढे का वीडियो बनाकर सोशल मीडिया पर शेयर किया, जिससे जासूसी का शक हुआ। इसके बाद सुरक्षा एजेंसियों को सूचना दी गई। थानाधिकारी विक्रम तिवाड़ी का कहना है कि पुलिस की अब तक की जांच में

सामने आया है कि गड्ढे की बनावट और उसके स्थान को देखते हुए सुरक्षा एजेंसियां इसे जासूसी से जोड़कर देख रही थी, लेकिन ऐसा कुछ नहीं है। दोनों भाइयों से पूछताछ की जा रही है।

पूछताछ में अजय मेहरा ने बताया कि हमारा पहले घर था, लेकिन प्रशासन ने उसे अतिक्रमण बताकर तोड़ दिया। इसके बाद हम दोनों भाई पंचशती सर्किल पर ही सोते थे। कबीर एक महीने पहले हमारा आपस में झगड़ा हो गया, जिसके बाद मैंने अलग रहने का फैसला किया। मैं दूरार कॉलेज के क्षेत्र में ही गड्ढा खोदकर अस्थाई घर बनाने का प्रयास कर रहा था, लेकिन पुलिस ने पकड़ लिया। मैं दिनभर कबाड़ इकट्ठा करता हूँ और उसे बेचने के बाद आप पैसों से खाना खरीदता हूँ। जासूसी जैसा कोई प्रयास नहीं है।

## बीकानेर में आर्मी एरिया के पास दस फीट की सुरंग मिली

बीकानेर, (निसं)। भारत-पाकिस्तान के सीमावर्ती जिले बीकानेर में सैन्य क्षेत्र के पास 10 फीट लंबी सुरंग मिली है।

मिलिट्री इंटे्लिजेंस की जांच में दूरार कॉलेज कैम्प में मंगलवार को मिली यह सुरंग बीकानेर कैंट से 250 मीटर दूर है। पुलिस की जांच में सामने आया कि एक युवक ने आर्मी एरिया के पास अस्थाई घर बनाने का प्रयास किया था। पुलिस ने दो भाइयों को डिटेन किया है। सुरंग से पुलिस को हेडफोन, बिजली के तार और 23 मार्च के अखबार में लिपटी चार रोटियां भी बरामद हुई हैं।

जयनारायण व्यास कॉलोनी थानाधिकारी विक्रम तिवाड़ी ने बताया कि अजय मेहरा और विजय किराण सादुलगांज में पंचशती सर्किल के पास रहते हैं। दोनों शराब पीने के आदी हैं। दोनों के पिता नहीं हैं। मां मानसिक रूप से अस्वस्थ है। दोनों का घर नहीं है। ऐसे में अजय ने दूरार कॉलेज परिसर में 10 फीट लंबा सुरंगनुमा गड्ढा खोद प्लाना था। वह भी रहने लगा। उसका प्लान था कि धीरे- धीरे यहीं पर अस्थाई कमरा बनाकर रहेगा। इस बीच किसी ने गड्ढे का वीडियो बनाकर सोशल मीडिया पर शेयर किया, जिससे जासूसी का शक हुआ। इसके बाद सुरक्षा एजेंसियों को सूचना दी गई। थानाधिकारी विक्रम तिवाड़ी का कहना है कि पुलिस की अब तक की जांच में

## जोधपुर अभय कमांड ने तीन घंटे में लाखों के गहनों से भरा बैग ढूंढ निकाला

जोधपुर, (कासं)। शहर में कमिश्नरी पुलिस की तत्परता और अत्याधुनिक तकनीकी निगरानी का एक उदाहरण सामने आया है। अभय कमांड ने तीन घंटे में सड़क के भीतर एक परिवार का गुम हुआ बैग बरामद कर लिया, जिसमें लाखों रुपए के सोने के आभूषण रखे थे।

जानकारी के अनुसार बालोतरा जा रहा एक परिवार पावटा से रेलवे स्टेशन जाने के लिए एक ऑटो रिक्शा में सवार हुआ था। स्टेशन पहुंचने और सामान उतारने के बाद परिवार को ध्यान आया कि गहनों से भरा कीमती बैग ऑटो में ही छूट गया है। बैग में लाखों के जेवरत होने के कारण परिवार की महिला सदस्य बुरी तरह हबराई गईं और बदहवास होकर रोने लगी। चूंकि ऑटो का नंबर किसी को याद नहीं था, इसलिए उसे ढूंढना एक बड़ी चुनौती थी। रेलवे

■ **बालोतरा जा रहा एक परिवार पावटा से रेलवे स्टेशन जाने के लिए एक ऑटो रिक्शा में सवार हुआ था, ऑटो में बैग छूट गया था**

स्टेशन पर तैनात पुलिसकर्मियों ने स्थिति की गंभीरता को देखते हुए तुरंत महिला को अभय कमांड सेंटर भेजा। कमांड सेंटर पहुंचने पर टीम ने सबसे पहले पीड़ित महिला को पानी पिलाया और उन्हें सुरक्षा मिलाया कि उनका सामान सुरक्षित दिल जाएगा। इसके तुरंत बाद, शहर के चम्पे-चम्पे पर लगे सीसीटीवी कैमरों के नेटवर्क को खंगाला गया। पुलिस की कई टीमों ने

समन्वय विभाजन सदिग्ध रूट के दर्जनों कैमरों की फुटेज जांची। करीब तीन घंटे की कड़ी मशक्कत के बाद टीम उस बिना नंबर वाले ऑटो रिक्शा को ट्रेस करने में सफल रही। पुलिस ने तुरंत कार्रवाई करते हुए ऑटो को रोका और उसमें रखा सारा सामान सुरक्षित बरामद कर लिया। इस सफल ऑपरेशन को पुलिस कमिश्नर शरत कविराज के निर्देशन और डीसीपी शाहीन सी की सतत मॉनिटरिंग में अंजाम दिया गया। ग्राउंड लेवल पर अभय कमांड प्रभारी नरेंद्र चौधरी, पुलिस अधिकारी भूपेंद्र कुमार और रामचंद्र सहित कंट्रोल रूम की टीम का बेहतर सामंजस्य बनाया। अपना पक्षीय हवा कीमती तालमेल वापस पाकर पीड़ित परिवार की खुशी का ठिकाना नहीं रहा। उन्होंने जोधपुर पुलिस के प्रति गहरा आभार व्यक्त किया है।



# मुख्यमंत्री ने इंद्रगढ़ में राम जल सेतु लिंक के चंबल एक्वाडक्ट का निरीक्षण किया

## उन्होंने टोडा भीम में किसान सम्मेलन को संबोधित किया व पुष्कर में गायत्री महायज्ञ में भाग लिया

कोटा/करौली/पुष्कर, (निसं)। मुख्यमंत्री भजनलाल शर्मा ने बुधवार को बूंदी जिले की इंद्रगढ़ तहसील स्थित गुहाटा गांव पहुंचकर राम जल सेतु लिंक परियोजना के अंतर्गत निर्माणाधीन चंबल एक्वाडक्ट के कार्यों का निरीक्षण किया। उन्होंने कहा कि राम जल सेतु लिंक परियोजना राज्य सरकार की अति महत्वाकांक्षी परियोजना है। इस परियोजना के माध्यम से पूर्वी राजस्थान के 17 जिलों में पेयजल एवं सिंचाई के लिए पर्याप्त जल उपलब्ध हो सकेगा।



मुख्यमंत्री भजनलाल शर्मा ने बुधवार को बूंदी में राम जल सेतु लिंक परियोजना के अंतर्गत निर्माणाधीन चंबल एक्वाडक्ट के कार्यों का निरीक्षण किया।

मुख्यमंत्री भजनलाल शर्मा ने अधिकारियों को निर्देश दिए कि वे सुनिश्चित करें, राम जल सेतु लिंक परियोजना में निर्माण कार्य गुणवत्ता के साथ ही और निर्धारित समयवधि में पूरे हों।

तथा प्रदेश की लगभग 40 फीसदी आबादी इससे लाभान्वित होगी। उन्होंने अधिकारियों को निर्देश दिए कि परियोजना में गुणवत्तापूर्ण निर्माण कार्य सुनिश्चित किया जाए। साथ ही, सभी कार्य निर्धारित समयवधि में पूर्ण हों। अधिकारियों ने बताया कि चंबल एक्वाडक्ट कोटा के पीपल्स समेल गांव

तथा बूंदी के गुहाटा गांव के मध्य चंबल नदी पर बनाया जा रहा है। इसकी लंबाई 2 हजार 280 मीटर है। मुख्यमंत्री को अधिकारियों ने बताया कि एक्वाडक्ट का निर्माण 5060 पाइलों एवं 77 पाइल कैप्स पर किया जाएगा। इस दौरान जल संसाधन मंत्री सुरेश सिंह रावत, ऊर्जा राज्य मंत्री (स्वतंत्र प्रभार) हीरालाल नागर, अतिरिक्त मुख्य सचिव जल संसाधन अभय कुमार, संभागीय आयुक्त कोटा अनिल कुमार अग्रवाल, जिला कलेक्टर कोटा पीयूष समारिया, राजस्थान वाटर ग्रिड कॉर्पोरेशन लि. के

प्रबंध निदेशक एवं मुख्य अभियंता रवि सोलंकी सहित परियोजना से जुड़े अन्य अधिकारी मौजूद रहे। मुख्यमंत्री भजनलाल शर्मा ने बुधवार को करौली जिले में टोडाभीम के नांगल शेरपुर गांव में किसान सम्मेलन को संबोधित किया। उन्होंने दो महत्वपूर्ण मार्गों करौली-गाजीपुर-भैरोजी से राजौर वाया मेरेडा-खेडी जैचडी-माचडी और पथवारी से घासीराम बाबा आश्रम कदम खुण्डी वाया मातासूला-पाडली खुर्द सड़क निर्माण करने की एवं नांगल शेरपुर

तहसील बालघाट में राजकीय महाविद्यालय खोलने की घोषणा की। कृषि मंत्री डॉ. किरोड़ी लाल मीणा ने कहा कि राज्य सरकार ने नकली खाद बोज का काम करने वालों पर कठोर कार्रवाई की है। उन्होंने कहा कि राज्य सरकार भ्रष्टाचार के खिलाफ जीरो टॉलरेंस की नीति पर काम कर रही है। मुख्यमंत्री भजनलाल शर्मा ने बुधवार को ही पुष्कर में गायत्री महायज्ञ में दर्शन-पूजा की और यज्ञाचार्य प्रखर महाराज से मिले। इस दौरान भजन लाल शर्मा के साथ उनकी धर्मपत्नी एवं पुत्र भी थे।

## तेहरान ...

(प्रथम पृष्ठ का शेष) साक्षात्कारों में यह संकेत मिलता है कि कई लोग बातचीत, न कि संघर्ष, को आगे बढ़ने का मार्ग मानते हैं। हाल की रिपोर्टों में आर्थिक अस्थिरता और बेचैनी की व्यापक भावना भी सामने आई है, जिसमें बढ़ती कीमतें, बेरोजगारी और बुनियादी ढांचे की क्षति सरकार पर दबाव बढ़ा रही है और जनता की स्थायी शांति की इच्छा को मजबूत कर रही है। सारांश में, आज का तेहरान एक ऐसे शहर का प्रतीक है, जो राहत तो महसूस कर रहा है, लेकिन आश्वस्त नहीं है, आशावादी है, लेकिन सतर्क भी। संघर्षविराम ने थोड़ी राहत दी है, लेकिन अधिकांश नागरिकों के लिए यह अभी तक भरोसे में बदल नहीं पाया है। प्रमुख भावना स्पष्ट है: शांति स्वागत योग्य है, लेकिन केवल तभी, जब यह स्थायी साबित हो, और यह अभी भी अनसुलझा सवाल है।

## पाक के ...

(प्रथम पृष्ठ का शेष) किया और एक्स पर लिखा "प्रधानमंत्री शरीफ के भाईचारे वाले अनुरोध और अमेरिका द्वारा अपने 15-बिंदु प्रस्ताव के आधार पर वार्ता के अनुरोध, साथ ही पीओटीयूएस द्वारा ईरान के 10-बिंदु प्रस्ताव के सामान्य ढांचे को वार्ता के आधार के रूप में स्वीकार करने की घोषणा के संदर्भ में, मैं ईरान की सर्वोच्च राष्ट्रीय सुरक्षा परिषद की ओर से घोषणा करता हूँ: यदि ईरान पर हमले रोके जाते हैं, तो हमारी शक्तिशाली सशस्त्र सेनाएँ अपनी रक्षात्मक कार्रवाहियाँ बंद कर देंगी।"

## जयपुर मैट्रो ...

(प्रथम पृष्ठ का शेष) रिफाइनरी राजस्थान सहित देश की ऊर्जा आवश्यकताओं को सुदृढ़ करेंगी। इससे प्रदेश की औद्योगिक गतिविधियों को गति मिलेगी।

## 'दो हाथियों की लड़ाई ...

(प्रथम पृष्ठ का शेष) शाम को स्कूल की ओर से किसी ने फोन करके कुछ अभिभावकों को स्थायी तौर पर स्कूल बंद होने की सूचना दे दी। इस पर बुधवार को करीब 50-60 अभिभावक अपने बच्चों के साथ स्कूल पहुंचे और प्रिंसिपल से मुलाकात की। इस पर प्रिंसिपल की ओर से कहा गया कि स्कूल बिल्डिंग के मालिक विनय चौरडिया के साथ स्कूल प्रबंधन राजेश भाटिया का जमीनी विवाद पिछले कई सालों से चल रहा है, जिसमें कुछ समझौता होने की बात सामने आयी है। इस पर अभिभावक आग बबूला हो गए। उन्होंने नाराजगी जताते हुए कहा कि अगर स्कूल बंद ही करना था तो बच्चों का भविष्य क्यों खराब किया जा रहा है। सत्र 2026-27 शुरू करके 4-5 दिन पहले बच्चों से 60-65 हजार रुपये फीस एडवांस क्यों वसूली गई? इस पर घबराए प्रिंसिपल ने पहले तो अभिभावकों को फीस रिफंड करने का वादा किया, लेकिन जब अभिभावकों ने मौके पर मीडिया को बुला लिया तो उन्होंने गरीबों से नियमित स्कूल संचालित होने की बातें कहकर पुनः झांसा देने की कोशिश की। इसी बीच मामला गरमाया तो स्कूल शिक्षा विभाग से मनोज

अग्निहोत्री तथा सिविल लाईंस विधायक गोपाल शर्मा भी मौके पर पहुंचे। अग्निहोत्री ने स्कूल प्रिंसिपल से दो टुक शब्दों में कहा कि स्कूल बंद किए जाने की हमें कोई सूचना नहीं दी गई है। अगर अचानक स्कूल बंद कर दोगे तो आर.टी.ई. में जिन 44 बच्चों को यहां दाखिला मिला है, उनके भविष्य का क्या होगा? ऐसे अचानक स्कूल बंद नहीं किया जा सकता, ऐसा कोई प्रावधान नहीं है। उन्होंने कहा कि इस पूरे प्रकरण की तथ्यात्मक रिपोर्ट शिक्षा विभाग को दी जाए, इसके बाद 1-2 दिन में कमेटी बनाकर इसका फैसला लेंगे। वहीं विधायक गोपाल शर्मा ने अभिभावकों से बातचीत में कहा कि स्कूल बंद नहीं होगा और बच्चे इसी स्कूल में पढ़ेंगे। स्कूल को बीच सेशन में बंद नहीं किया जा सकता। अगर किसी ने स्कूल बीच में बंद करके भागने की कोशिश तो उन डायरेक्टर्स को गिरफ्तार किया जायेगा। वर्तमान में स्कूल के बाहर भारी पुलिस बल व अग्निशमन टीम तैनात है, किसी को भी अंदर जाने की अनुमति नहीं दी जा रही है। स्कूल बिल्डिंग मालिक विनय चौरडिया ने बुधवार शाम को अपने ऑफिस में कुछ अभिभावकों से बात की और कहा कि मैं इस जमीन का मालिक

हूँ और मुझे भरोसे से मालब है, तथा पिछले 4 साल से करीब 4.21 करोड़ रुपये बकाया चल रहे हैं। इस पर एक अभिभावक पवन शर्मा ने नाराज होते हुए कहा कि, "आप दोनों हाथियों की लड़ाई में अभिभावक और बच्चे क्यों पिसें?" उन्होंने पूछा कि आप दोनों के बीच समझौता क्या कोर्ट के आदेश पर हुआ है? जिस पर चौरडिया ने कहा कि वर्ष 2024 में मैंने कोर्ट में याचिका दायर की थी, फिलहाल यह मामला राजस्थान हाईकोर्ट में लंबित है। उन्होंने कहा कि ऐसे मामले कोर्ट में लंबे समय तक खिंचते हैं, इसलिए हमने कोर्ट के बाहर ही समझौता कर लिया। राजेश भाटिया ने बाकायदा अपने शिक्षकों को 2-2 महीने की एडवांस तनखाह देकर स्कूल बंद करने का निर्णय लिया और हमें स्कूल का कब्जा सौंपा। ऐसे में यह कहना बेमानी होगा कि स्कूल के अध्यापकों और प्रिंसिपल को इस बारे में कोई जानकारी नहीं है। चौरडिया ने अभिभावकों को यहां तक कह दिया कि, पोद्दार स्कूल में मेरी पार्टनरशिप है, ऐसे में जो बच्चे यहां पढ़ना चाहें, एडमिशन ले सकते हैं। ऐसे में कुछ अभिभावकों ने कहा कि यह स्कूल 8 किलोमीटर है, आप उसी स्कूल को यहां संचालित क्यों नहीं कर लेते। इस पर उन्होंने साफ इनकार कर दिया।

## पुरानी संस्कृति व सभ्यता ने ...

(प्रथम पृष्ठ का शेष) प्रतिबद्धताओं के लिए भरोसा नहीं होगा। दुनिया पूरी तरह ट्रम्प की अतिशयोक्ति से भरी बयानबाजी को देख रही है। जहाँ लगभग सभी देशों ने संघर्षविराम का स्वागत किया, वहीं, सब ने यह भी कहा कि होर्मुज को स्वतंत्र, अंतरराष्ट्रीय समुद्री मार्ग के रूप में खुला रखना आवश्यक है। ऐसा मानना है कि अचानक युद्ध और उसके बाद अचानक संघर्षविराम ने दुनिया को पहले से भी बदतर स्थिति के हवाले कर दिया है। इसके अलावा, ईरान ने दस बिंदु वाली शांति योजना प्रस्तुत की है, जिसमें युद्ध से हुए नुकसान को पुनर्निर्माण राशि का भुगतान शामिल है। इसके साथ ही, उसने अपने संरक्षित समूहों पर हमलों को पूरी तरह रोकने की मांग की है, जैसे लेबनान में हिज्बुल्लाह या यमन में हूती और अन्य। जब अमेरिका ने युद्ध शुरू किया था, तब मुख्य उद्देश्य ईरान में शासन परिवर्तन का था। अब युद्ध के बाद और संघर्षविराम के दौरान, शासन देश और

जनात के हाथ में बना हुआ है। शासन परिवर्तन का उद्देश्य स्पष्ट रूप से विफल रहा है। इस शासन ने सत्ता बनाए रखने के लिए जनात के आंदोलन को बेरहमी से दबाया था, जिसमें कई हजार युवा प्रदर्शनकारियों की हत्या की गई। इस संघर्षविराम के साथ, ये तत्व फिर से सक्रिय हो गए हैं और भविष्य में और प्रदर्शनकारियों को दंडित कर सकते हैं। यह ईरानी जनात के लिए एक बड़ा नुकसान है। युद्ध से पहले, वे अभी भी उम्मीद कर रहे थे कि बिगड़ती आर्थिक स्थिति और प्रतिबंधों के तहत शासन की कमजोरी के कारण समय आने पर शासन गिर जाएगा और ईरान फिर से स्वतंत्र देश बन जाएगा। अब, जब ईरान ने संघर्षविराम स्वीकार कर लिया है, वह पुनर्निर्माण के लिए भुगतान की मांग कर रहा है। यह स्पष्ट नहीं है कि पुनर्निर्माण के लिए इतनी बड़ी राशि कौन देगा। लेकिन ईरान के दृष्टिकोण से, यह स्पष्ट रूप से आक्रांता का कर्तव्य होगा।

## मोजतबा ...

(प्रथम पृष्ठ का शेष) मारे गए। इसके साथ ही ईरानी अधिकारी यह कहते हैं कि वे "अभी भी सत्ता संभाल रहे हैं।" ईरानी अधिकारियों ने मोजतबा को युद्ध कक्ष की ओर दृढ़ता से चलते हुए दिखाने वाला एक एआई-सृजित वीडियो भी जारी किया था। हालांकि, इसने उनके स्वास्थ्य को लेकर अटकलों को शांत करने में ज्यादा मदद नहीं की है।

मुंबई, 08 अप्रैल। महाराष्ट्र के बारामती विधानसभा उपचुनाव को लेकर, राजनीतिक हलचलें तेज हो गई हैं। चुनाव निर्विरोध कराने की कोशिशें चल रही हैं। इस बीच एनसीपी (एपी) की उम्मीदवार व उपमुख्यमंत्री सुनेत्रा पवार दिल्ली

## सुनेत्रा पवार दिल्ली पहुंची

■ राहुल गांधी से मुलाकात करेगी बारामती से होने वाले उपचुनाव में कांग्रेस प्रत्याशी को हटाने का आग्रह करेगी।

पहुंच गई हैं। चर्चा है कि वह लोकसभा में नेता प्रतिपक्ष राहुल गांधी व कांग्रेस

के राष्ट्रीय अध्यक्ष मल्लिकार्जुन खड्गे से मुलाकात करेगी और उनसे निर्विरोध चुनाव को लेकर चर्चा

करेगी।

पूर्व उपमुख्यमंत्री अजित पवार के निधन के बाद बारामती सीट पर उपचुनाव कराए जा रहे हैं। इस उपचुनाव में सुनेत्रा पवार सहित 52 उम्मीदवार मैदान में हैं। कांग्रेस के उम्मीदवार ने भी नामांकन भरा है।

**MARUTI SUZUKI**

**VITARA**  
India goes electric

Introductory BaaS price  
**₹10.99 LAKH\*** + Battery EMI  
₹3.99/km

**NEXA**



\*₹10.99 lakh for e VITARA Delta. Battery EMI: ₹3.99/km (Subject to financier terms). Taxes and statutory charges are extra. Visit dealership for full T&Cs. | \*As certified by Kantar IMRB for an OEM partnership for end-to-end usage as on November 28, 2025. | \*543 km range: Certified range; actual results may vary by driving conditions and usage. | \*ADAS features are for driver assistance only. Driver is responsible for safe and attentive driving. | \*Always wear your seatbelt. | \*Mentioned ownership plan is for e VITARA Delta variant. Calculation is done assuming vehicle is running 60 km per day, excluding charging cost. Valid on retail sales for the e VITARA till 30th April '26, capped at 1000 units of electricity (kWh) per customer or 1 Year from the purchase of the vehicle, whichever is earlier. Assured buyback plan is available on payment basis with the option of 3 years/45 000 km or 4 years/60 000 km ownership plans (whichever is earlier). The program is offered through an Insurance company. e VITARA comes with standard warranty of 3 years/100 000 km with an option of extending the same on payment basis to 5 years/140 000 km and service activated coverage for 6th to 8th year for EV related components.

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायका हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधाम एम.आई.रोड, जयपुर। फोन: 2372634, 4103333-34, फैक्स: 0141-2373513, बीकानेर कार्यालय: कुम्भाना हाऊस, हनुमान हथ्या, बीकानेर। फोन: 2200660, फैक्स: 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रत भवन, चुंगी नाका के पास, अजमेर। फोन: 2627612, फैक्स: 0145-2624665 जालौर कार्यालय: जी 1/63, इन्दरप्रियत परिया, फस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय: जी-1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908